

**នៅចំពោះមុខអង្គជំនុំជម្រះតុលាការកម្ពុជា
អង្គជំនុំជម្រះវិសាមញ្ញក្នុងតុលាការកម្ពុជា**

ព័ត៌មានពិស្តារអំពីករណីកងកសាវ

សំណុំរឿងលេខ: ០០២/១៩-០៩-២០០៧-អ.វ.ត.ក/អ.ជ.ត.ក

ភាគីដាក់ឯកសារ: មេធាវីការពារក្តីអ្នកស្រី អៀង ធីរិទ្ធ

ដាក់ជូន: អង្គជំនុំជម្រះតុលាការកំពូល

ភាសាដើម: អង់គ្លេស

កាលបរិច្ឆេទឯកសារ: ថ្ងៃទី១៨ ខែវិច្ឆិកា ឆ្នាំ២០១១

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 01-Dec-2011, 14:17
CMS/CFO: Phok Chanthan

ចំណាត់ថ្នាក់ឯកសារ

ចំណាត់ថ្នាក់ឯកសារ ស្នើឡើងដោយភាគីដាក់ឯកសារ: សាធារណៈ

ចំណាត់ថ្នាក់ឯកសារដោយ អង្គជំនុំជម្រះ : សាធារណៈ/Public

ឋានៈនៃចំណាត់ថ្នាក់ឯកសារ

ពិនិត្យឡើងវិញចំពោះឯកសារចំណាត់ថ្នាក់បណ្តោះ

អាសន្ន:

ឈ្មោះមន្ត្រីកត់ត្រា:

ហត្ថលេខា:

**ចម្លើយតបរបស់មេធាវីការពារក្តីលោកស្រី អៀង ធីរិទ្ធ នៅលើបណ្តឹងសាទុក្ខ
របស់សហព្រះរាជអាជ្ញាប្រឆាំងនឹងសេចក្តីសម្រេចរបស់អង្គជំនុំជម្រះសាលាដំបូង
ថ្ងៃទី ១៧ ខែ វិច្ឆិកា ឆ្នាំ២០១១**

មេធាវីជំនាញចោទ អៀង ធីរិទ្ធ:

ផាត់ ពៅស៊ាង
Diana ELLIS, QC

សហមេធាវីនាំមុខតំណាងដើមបណ្តឹង

រដ្ឋប្បវេណី:

ពេជ អង្គ

ចៅក្រមអង្គជំនុំជម្រះតុលាការកម្ពុជា:

ចៅក្រម គង់ ស្រីម ជាប្រធាន

ចៅក្រម Motoo Noguchi

ចៅក្រម Agnieszka KLONOWIECKAMILART

ចៅក្រម Chandra Nihal JAYASINGHE

Elisabeth SIMONNEAU FORT

ចៅក្រម សោម សិរិវឌ្ឍ

ចៅក្រម ស៊ុន វិទ្ធី

ចៅក្រម ម៉ុង មុន្នីចរិយា

ចៅក្រម យ៉ាណារិន

Florence MUMBA

សហច្រករដ្ឋបាល

ជា លាង

Andrew CAYLEY

I សេចក្តីផ្តើម

1. នៅថ្ងៃទី១៧ ខែវិច្ឆិកា ឆ្នាំ២០១១ អង្គជំនុំជម្រះសាលាដំបូងបានចេញសេចក្តីសម្រេចលើសម្បទារបស់ អៀង ធីរិទ្ធ ក្នុងការចូលរួមសវនាការ (“សេចក្តីសម្រេច”)។¹ តាមរយៈសេចក្តីសម្រេចជាឯកច្ឆន្ទរបស់អង្គជំនុំជម្រះសាលាដំបូង អៀង ធីរិទ្ធ (ចុងបណ្តឹងសាទុក្ខ) ត្រូវបានសម្រេចថាមិនមានសម្បទាក្នុងការចូលរួមសវនាការនោះទេ។ អង្គជំនុំជម្រះសាលាដំបូងបានបង្គាប់ឱ្យបំបែកបទចោទប្រឆាំងលើជនជាប់ចោទ ចេញពីដីកាបញ្ជូនរឿងទៅជំនុំជម្រះក្នុងសំណុំរឿង០០២ ដោយអនុលោមទៅតាមវិធាន៨៩ ស្ទួនទី១ នៃវិធានផ្ទៃក្នុង និងបានប្រកាសឱ្យផ្អាកកិច្ចដំណើរការនីតិវិធីប្រឆាំងលើរូបគាត់។ អង្គជំនុំជម្រះសាលាដំបូងបានបង្គាប់ឱ្យដោះលែងជនជាប់ចោទ ដោយបង្គាប់ឱ្យជនជាប់ចោទត្រូវជូនដំណឹងដល់អង្គជំនុំជម្រះ មុននឹងប្តូរអាសយដ្ឋានទៅកន្លែងផ្សេង²។ សហព្រះរាជអាជ្ញា (“ម្ចាស់បណ្តឹងសាទុក្ខ”) បានដាក់បណ្តឹងសាទុក្ខភ្លាមៗប្រឆាំងនឹងសេចក្តីសម្រេចនេះ កាលពីថ្ងៃទី១៨ ខែវិច្ឆិកា ឆ្នាំ២០១១ (“បណ្តឹងសាទុក្ខ”)។³ អនុលោមតាមវិធាន ៨២(៦), ១០៤, ១០៥, ១០៦(២) និង១០៧ នៃវិធានផ្ទៃក្នុង និងបានដាក់សំណើមួយជាមួយគ្នានោះដែរ សុំឱ្យផ្អាកការដោះលែងចុងបណ្តឹងសាទុក្ខ។⁴
2. នៅថ្ងៃទី១៩ ខែវិច្ឆិកា ឆ្នាំ២០១១ ប្រធានអង្គជំនុំជម្រះតុលាការកំពូល បានផ្អាកការដោះលែងចុងបណ្តឹងសាទុក្ខ រហូតដល់ពេលអង្គជំនុំជម្រះតុលាការកំពូលសម្រេចលើបណ្តឹងសាទុក្ខ។ បន្ទាប់មកអង្គជំនុំជម្រះតុលាការកំពូល បានចេញសេចក្តីណែនាំទាក់ទងនឹងការដាក់ឯកសារនានាបន្ថែម⁵។ នៅថ្ងៃទី២២ ខែវិច្ឆិកា ឆ្នាំ២០១១ ម្ចាស់បណ្តឹងខ្លួនបានដាក់សារណាបន្ថែមលើបណ្តឹងសាទុក្ខទាក់ទងនឹងការដោះលែងចុងបណ្តឹងសាទុក្ខ⁶។

¹ អ.ជ.ស.ដ, សេចក្តីសម្រេចលើសម្បទារបស់ អៀង ធីរិទ្ធ ក្នុងការចូលរួមសវនាការ ចុះថ្ងៃទី ១៧ ខែ វិច្ឆិកា ឆ្នាំ ២០១១ ឯកសារ E138 (សេចក្តីសម្រេចរបស់អង្គជំនុំជម្រះសាលាដំបូង)។

² ដូចជើងទំព័រខាងលើ ទំព័រ២៩-៣០។

³ ការិយាល័យសហព្រះរាជអាជ្ញា បណ្តឹងសាទុក្ខភ្លាមៗប្រឆាំងនឹងសេចក្តីសម្រេចរបស់អង្គជំនុំជម្រះសាលាដំបូង ដែលបង្គាប់ឱ្យដោះលែងជនជាប់ចោទ អៀង ធីរិទ្ធ ចុះថ្ងៃទី ១៨ វិច្ឆិកា ឆ្នាំ ២០១១ ឯកសារ E138/1/1។

⁴ ការិយាល័យសហព្រះរាជអាជ្ញា សំណើរបស់សហព្រះរាជអាជ្ញា សុំផ្អាកការដោះលែងជនជាប់ចោទ អៀង ធីរិទ្ធ ចុះថ្ងៃទី១៨ ខែ វិច្ឆិកា ឆ្នាំ ២០១១ ឯកសារ E138/1/2។

⁵ អ.ជ.ត.ក, សេចក្តីសម្រេចលើសំណើរបស់សហព្រះរាជអាជ្ញាសុំដាក់សារណាបន្ថែម និងសេចក្តីណែនាំពាក់ព័ន្ធនឹងការដាក់បណ្តឹងសាទុក្ខ ចុះថ្ងៃទី ២១ ខែ វិច្ឆិកា ឆ្នាំ ២០១១ ឯកសារ E138/1/3។

⁶ ការិយាល័យសហព្រះរាជអាជ្ញា, សេចក្តីសន្និដ្ឋានបន្ថែមរបស់សហព្រះរាជអាជ្ញាលើបណ្តឹងសាទុក្ខពាក់ព័ន្ធនឹងការដោះលែងជនជាប់ចោទ អៀង ធីរិទ្ធ ចុះថ្ងៃទី ២២ ខែ វិច្ឆិកា ឆ្នាំ ២០១១ ឯកសារ E138/1/4។

3. ដោយផ្អែកលើមូលហេតុដែលបានលើកឡើងខាងក្រោម មេធាវីការពារក្តីសូមស្នើសុំថា៖
 - i) បណ្តឹងសាទុក្ខមិនអាចទទួលយកបាន អនុលោមតាមវិធាន១០៤(៤)(ក) ដោយសារតែសេចក្តីសម្រេចមិនបានបញ្ចប់ដំណើរការនីតិវិធីយ៉ាងមានប្រសិទ្ធភាពនោះទេ។
 - ii) មិនត្រូវចាត់ទុកសេចក្តីសម្រេចជាមោឃៈទេ ដោយសារតែអង្គជំនុំជម្រះសាលាដំបូងមិនបានភ័ន្តច្រឡំអង្គច្បាប់ ដែលធ្វើឱ្យអសុពលភាពសេចក្តីសម្រេចនោះទេ ឬ ភ័ន្តច្រឡំអង្គហេតុ ដែលធ្វើឱ្យមានភាពមិនយុត្តិធម៌នោះទេ ឬក៏ហុសក្នុងការអនុវត្តធនាសុវិទ្ធិរបស់ខ្លួន ដែលនាំឱ្យខូចប្រយោជន៍ដល់ម្ចាស់បណ្តឹងខ្លួន (វិធាន ១០៥(២)) នោះទេ។
 - iii) បន្ថែមពីលើនេះ អង្គជំនុំជម្រះសាលាដំបូងមិនបានភ័ន្តច្រឡំអង្គច្បាប់ ឬក៏ហុសដែលអាចមើលឃើញជាក់ស្តែង ក្នុងការអនុវត្តធនាសុវិទ្ធិរបស់ខ្លួន ថា តើខ្លួនត្រូវសម្រេចយ៉ាងណាពាក់ព័ន្ធនឹងការបន្តនីតិវិធីទៅមុខទៀត នៅពេលដែលអង្គជំនុំជម្រះសាលាដំបូងមិនអាចរកសំឡេងភាគច្រើន ដើម្បីសម្រេចអំពីលក្ខខណ្ឌដែលត្រូវអនុវត្តចំពោះចុងបណ្តឹងសាទុក្ខនៅពេលដែលគាត់ត្រូវបានដោះលែង។
 - iv) ផ្អែកលើមូលដ្ឋាននេះ អង្គជំនុំជម្រះតុលាការកំពូល គួរតម្កល់សេចក្តីសម្រេចរបស់អង្គជំនុំជម្រះសាលាដំបូង និងបង្គាប់ឱ្យដោះលែងចុងបណ្តឹងសាទុក្ខ ដោយគ្មានលក្ខខណ្ឌ។
 - v) បន្ថែមពីលើនេះ តុលាការកំពូលគួរបង្គាប់ថា ការផ្អាកដំណើរការនីតិវិធី នឹងនាំឱ្យបញ្ឈប់ឬបញ្ចប់ដំណើរការនីតិវិធីប្រឆាំងនឹងចុងបណ្តឹងសាទុក្ខ។

II សាវតារទាក់ទងនឹងសំណុំរឿងស្តីពីការប្រឆាំងការចូលរួមសវនាការ

2.1 របាយការណ៍របស់អ្នកជំនាញ

4. ដើម្បីវាយតម្លៃលើសម្បទាក្នុងការចូលរួមសវនាការរបស់ចុងបណ្តឹងសាទុក្ខ អង្គជំនុំជម្រះសាលាដំបូងបានចាត់តាំងសាស្ត្រាចារ្យ Campbell ដែលជាវេជ្ជបណ្ឌិតជំនាញខាងព្យាបាលថែទាំជំងឺមនុស្សចាស់ ដើម្បីផ្តល់របាយការណ៍⁷។ ក្រោយពីបានទទួលរបាយការណ៍របស់អ្នកជំនាញ (របាយការណ៍)⁸ និងដោយមានសំណើសុំរបស់សហព្រះរាជអាជ្ញា⁹ អង្គជំនុំជម្រះសាលាដំបូងបាន

⁷ អ.ជ.ស.ដ, ដីកាចាត់តាំងអ្នកជំនាញ ចុះថ្ងៃទី ៤ ខែ មេសា ឆ្នាំ ២០១១ ឯកសារ E62/3។
⁸ របាយការណ៍ដែលបានរៀបចំឡើងដើម្បីជាការឆ្លើយតបទៅនឹងដីកាចាត់តាំងអ្នកជំនាញរបស់អង្គជំនុំជម្រះសាលាដំបូង E62/3, Geriatric Expert Report អ្នកស្រី អៀង ធីរិទ្ធ ចុះថ្ងៃទី ២៣ ខែ មិថុនា ឆ្នាំ ២០១១ ឯកសារ E62/3/6 (“របាយការណ៍របស់សាស្ត្រាចារ្យ Campbell”)។
⁹ ការិយាល័យសហព្រះរាជអាជ្ញា, ចម្លើយតបរបស់សហព្រះរាជអាជ្ញា ទៅនឹងរបាយការណ៍អ្នកជំនាញផ្នែកមនុស្សចាស់អ្នកស្រី អៀង ធីរិទ្ធ ជនជាប់ចោទ ចុះថ្ងៃទី ២៥ ខែ កក្កដា ឆ្នាំ ២០១១ ឯកសារ E62/3/6/2។

ចាត់តាំង “អ្នកជំនាញផ្នែកវិកលចរិត” បន្ថែមបន្ថែម ដើម្បីផ្តល់របាយការណ៍រួម ដើម្បីបំពេញ បន្ថែមទៅនឹងរបាយការណ៍របស់សាស្ត្រាចារ្យ Campbell¹⁰។ សាស្ត្រាចារ្យ Campbell បានផ្តល់ សេចក្តីបន្ថែមទៅនឹងរបាយការណ៍កាលពីថ្ងៃទី២៦ ខែសីហា ឆ្នាំ២០១១¹¹ និងអ្នកជំនាញផ្នែកវិកល ចរិតបានដាក់របាយការណ៍រួមរបស់ពួកគាត់ នៅថ្ងៃទី០៩ ខែតុលា ឆ្នាំ២០១១¹²។ ជាសង្ខេប សាស្ត្រាចារ្យ Campbell បានសន្និដ្ឋាននៅក្នុងរបាយការណ៍របស់គាត់ចុះថ្ងៃទី២៣ ខែមិថុនា ឆ្នាំ២០១១ ថា ដោយផ្អែកតាមប្រវត្តិជំងឺ ការពិនិត្យយោសាស្ត្រវិច័យ ស៊ីផ្សែនផ្នែកក្បាល និង ការធ្វើតេស្តឈាមរបស់ចុងបណ្តឹងសាទុក្ខ បានបង្ហាញឱ្យឃើញថា គាត់បានទទួលរងនូវ “ការចុះ ខ្សោយដំណើរការខួរក្បាលទូទៅ ជាពិសេសនៅក្នុងផ្នែកអង្គចងចាំ ការនិយាយស្តី ការបកស្រាយ ឬការពន្យល់ និងមុខងារខួរក្បាលខាងលើផ្នែកខាងមុខ ដែលស្របជាមួយនឹងការរង្វេងស្មារតី”¹³ ដែលជាដំបូងកើតចេញដោយសារតែជំងឺភ្នែកភ្នែកដោយសារតែវិយាចាស់ជរា¹⁴។ គាត់បានលើក ឡើង “មានជំងឺរង្វេងស្មារតីធ្ងន់ធ្ងរកម្រិតមធ្យម” ដែលប៉ះពាល់ដល់លទ្ធភាពក្នុងការយល់អំពី សំណួរទាំងឡាយ ក្នុងការអនុវត្តតាមការណែនាំ ក្នុងការរំលឹកឡើងវិញពីហេតុការណ៍នានា ក្នុង ការប្រមូលផ្តុំអារម្មណ៍ និងក្នុងការរក្សាការគិតឱ្យស៊ីសង្វាក់គ្នា¹⁵។

5. សាស្ត្រាចារ្យCampbell បានពិចារណាថា របបថ្នាំរបស់ចុងបណ្តឹងសាទុក្ខ អាចជាចំណែកធ្វើឱ្យ ចុះខ្សោយដំណើរការខួរក្បាលរបស់គាត់ និងបានណែនាំឱ្យកាត់បន្ថយការប្រើឱសថចំនួនបីមុខ បន្តិចបន្តួច ក្នុងចំណោមឱសថដែលមានក្នុងវេជ្ជបញ្ជា ដើម្បីពិនិត្យមើលថាតើស្ថានភាពរបស់គាត់ មានលក្ខណៈល្អប្រសើរដែរ ឬយ៉ាងណា¹⁶។ ការកាត់បន្ថយការប្រើឱសថនេះ ចាប់ផ្តើម ដំបូងចំពោះថ្នាំbenzodiazepine ចំនួនពីរមុខ និងបន្ទាប់មកកាត់បន្ថយថ្នាំព្យាបាលរោគ

¹⁰ វេជ្ជបណ្ឌិត ហួត លីណា, វេជ្ជបណ្ឌិត កើត ឈុនលី, វេជ្ជបណ្ឌិត Seena Fazel និងវេជ្ជបណ្ឌិត Calvin Fones Soon Leung។ សូមមើល អ.ជ.ស.ដ, ដីកាចាត់តាំងអ្នកជំនាញ ចុះថ្ងៃទី ២៣ ខែ សីហា ឆ្នាំ ២០១១ ឯកសារ E111។

¹¹ របាយការណ៍វាយតម្លៃបន្ថែមពាក់ព័ន្ធនឹងលោកស្រី អៀង ធីរិទ្ធ អនុលោមតាមដីកាចាត់តាំងអ្នកជំនាញ E62/3 របស់អង្គជំនុំ ជម្រះសាលាដំបូង ចុះថ្ងៃទី ៤ ខែ មេសា ឆ្នាំ ២០១១, ចុះថ្ងៃទី ២៦ ខែ សីហា ឆ្នាំ ២០១១ ឯកសារ E62/3/12 (“របាយការណ៍វាយតម្លៃរបស់សាស្ត្រាចារ្យ Campbell”)។

¹² របាយការណ៍អ្នកជំនាញរៀបចំឡើងដើម្បីឆ្លើយតបទៅនឹងដីកាចាត់តាំងអ្នកជំនាញ E111 ចុះថ្ងៃទី ២៣ ខែ សីហា ឆ្នាំ ២០១១ របស់អង្គជំនុំជម្រះសាលាដំបូង ចុះថ្ងៃទី ៩ ខែ តុលា ឆ្នាំ ២០១១ ឯកសារ E111/8 (“របាយការណ៍អ្នកជំនាញផ្នែកវិកលវិទ្យា”)។

¹³ របាយការណ៍សាស្ត្រាចារ្យ Campbell កថាខណ្ឌ២៨។

¹⁴ ដូចជើងទំព័រខាងលើ កថាខណ្ឌ៣២។

¹⁵ ដូចជើងទំព័រខាងលើ កថាខណ្ឌ៣៥។

¹⁶ ដូចជើងទំព័រខាងលើ កថាខណ្ឌ៤២-៤៥។

វិកលចរិត។ ចុងបណ្តឹងសាទុក្ខ ត្រូវបានវាយតម្លៃជាបន្តបន្ទាប់ដោយសាស្ត្រាចារ្យ Campbell ដោយមានជំនួយពីវេជ្ជបណ្ឌិត ចក់ ធីតា។ ពួកគាត់បានសន្និដ្ឋានថា ការចុះខ្សោយដំណើរការ ខួរក្បាលរបស់គាត់ មិនបានបង្ហាញភាពប្រសើរឡើងនោះទេ ដូច្នេះគាត់នៅតែមិនមានសមត្ថភាព ដើម្បីចូលរួមក្នុងការការពារក្តីរបស់គាត់បានឡើយ¹⁷។ សាស្ត្រាចារ្យ Campbell បានបញ្ជាក់ច្បាស់ លើមតិយោបល់ទាំងនេះ នៅពេលគាត់បានផ្តល់ភ័ស្តុតាង នៅសវនាការមុនអង្គសេចក្តីទាក់ទងនឹង សម្បទារបស់ចុងបណ្តឹងសាទុក្ខ ក្នុងការចូលរួមសវនាការចាប់ពីថ្ងៃទី២៩ ខែសីហា រហូតដល់ថ្ងៃទី ៣១ ខែសីហា ឆ្នាំ២០១១¹⁸។

6. នៅថ្ងៃទី០៩ ខែតុលា ឆ្នាំ២០១១ ក្រោយពីមានការវាយតម្លៃជារួមលើចុងបណ្តឹងសាទុក្ខ អ្នកជំនាញ ផ្នែកវិកលចរិតបានដាក់របាយការណ៍រួមរបស់គាត់ ដោយបានសន្និដ្ឋានថា ចុងបណ្តឹងសាទុក្ខ បាន ទទួលរងនូវការបាត់បង់សមត្ថភាពផ្នែកបញ្ញាស្មារតី ដោយការចុះខ្សោយកម្រិតមធ្យមនូវការចងចាំ និងការចុះខ្សោយនៃសមត្ថភាពសតិបញ្ញាដទៃទៀត ពីកម្រិតតិចតួចរហូតដល់កម្រិតមធ្យម¹⁹។ ពួកគាត់បានលើកឡើងថា ស៊ីធីស្តែនផ្នែកក្បាលនៅក្នុងឆ្នាំ២០០៧ ឆ្នាំ២០០៩ និងឆ្នាំ២០១១ បាន បង្ហាញការកើនឡើងនៃភាពរូញខួរក្បាលជាទូទៅ ដែលស្របទៅនឹងការវិភាគភោគវិជ្ជសាស្ត្រលើ ការបាត់បង់សមត្ថភាពផ្នែកបញ្ញាស្មារតី²⁰។ ពួកគាត់បានយល់ស្របជាមួយសាស្ត្រាចារ្យ Campbell ថា ការវិភាគភោគវិជ្ជសាស្ត្រ គឺទំនងជាជំងឺឆ្គួចភ្លាំង ដោយសារតែវិយាចាស់ជរា²¹ និងយល់ស្រប ថា ចុងបណ្តឹងសាទុក្ខ ស្ថិតនៅត្រង់ដំណាក់កាលទី ៥ លើតារាងដែលមាន៧ចំណុច (ការចុះថយនៃ សតិបញ្ញាកម្រិតមធ្យម)²²។ អ្នកជំនាញផ្នែកវិកលចរិត ក៏បានយល់ស្របគ្នាជាឯកច្ឆន្ទថា ចុង បណ្តឹងសាទុក្ខមិនមានសមត្ថភាពយល់ដឹងគ្រប់គ្រាន់អំពីដំណើរការនីតិវិធីតុលាការ ឬប្រឹក្សា ជាមួយមេធាវីរបស់ខ្លួនទេ ហេតុដូច្នេះពួកគាត់យល់ឃើញជាស្ថាពរថា គាត់មិនមានសម្បទា

¹⁷ របាយការណ៍វាយតម្លៃរបស់សាស្ត្រាចារ្យ Campbell កថាខណ្ឌ៦ និង៨។
¹⁸ សូមមើលប្រតិចារឹកសវនាការស្តីពីកាយសម្បទារបស់ជនជាប់ចោទ ចុះថ្ងៃទី ២៩ ខែ សីហា ឆ្នាំ ២០១១ ឯកសារ E1/8.1។ ប្រតិចារឹកសវនាការស្តីពីកាយសម្បទារបស់ជនជាប់ចោទ ចុះថ្ងៃទី ៣០ ខែ សីហា ឆ្នាំ ២០១១ ឯកសារ E1/9.1។ ប្រតិចារឹក សវនាការស្តីពីកាយសម្បទារបស់ជនជាប់ចោទ ចុះថ្ងៃទី ៣១ ខែ សីហា ឆ្នាំ ២០១១ ឯកសារ E1/10.1។
¹⁹ របាយការណ៍អ្នកជំនាញផ្នែកវិកលចរិត កថាខណ្ឌ២៧។
²⁰ របាយការណ៍អ្នកជំនាញផ្នែកវិកលចរិត កថាខណ្ឌ៣៥។
²¹ ដូចជើងទំព័រខាងលើ កថាខណ្ឌ៣៦។
²² ដូចជើងទំព័រខាងលើ កថាខណ្ឌ៣៦។

គ្រប់គ្រាន់ក្នុងការចូលរួមសវនាការទេ²³។ សំអាងហេតុសំខាន់របស់ពួកគាត់ ត្រូវបានរៀបរាប់ យ៉ាងក្លាយ ក្បាល នៅកថាខណ្ឌ៤០ ដល់កថាខណ្ឌ៥១ នៃសេចក្តីសម្រេច។

7. អ្នកជំនាញពីររូបក្នុងចំណោមអ្នកជំនាញផ្សេងទៀត វេជ្ជបណ្ឌិត ហួត លីណា និង Seen FAZEL បានផ្តល់ភស្តុតាងជូនដល់អង្គជំនុំជម្រះសាលាដំបូង នៅសវនាការបន្ថែមលើសម្បទារបស់ចុង បណ្តឹងសាទុក្ខក្នុងការចូលរួមសវនាការ កាលពីថ្ងៃទី១៩ និងទី២០ ខែតុលា ឆ្នាំ២០១១²⁴។ ពួកគាត់ បានលើកឡើងជាច្រើនសារសេចក្តីសន្និដ្ឋានក្នុងរបាយការណ៍រួម និងបានគូសបញ្ជាក់លក្ខណៈ វិវឌ្ឍនៃជំងឺ ដោយបានផ្តល់មតិយោបល់អំពីរបៀប នៃការបង្ហាញលក្ខណៈទូទៅតាមបែប វិជ្ជាសាស្ត្រនៃជំងឺ “ការចុះជាលំដាប់” និងការពិតដែលថា ជំងឺភ្លេចភ្នាំងដោយសារតែវីយ៉ាចាស់ជរា គឺមិនមែនជាទម្រង់នៃជំងឺបាត់បង់សមត្ថភាពផ្នែកបញ្ញាស្មារតីដែលអាចព្យាបាលបាន ឬអាចវិល ត្រលប់ទៅជាសភាពធម្មតាវិញនោះទេ²⁵។

2.2 សេចក្តីសម្រេចរបស់អង្គជំនុំជម្រះសាលាដំបូង

8. អង្គជំនុំជម្រះសាលាដំបូងបានពិចារណាលើភស្តុតាង និងបានកត់សម្គាល់ថា អ្នកជំនាញគ្រប់រូប សុទ្ធតែយល់ស្របគ្នាថា ចុងបណ្តឹងសាទុក្ខមានជំងឺបាត់បង់សមត្ថភាពផ្នែកបញ្ញាស្មារតី ដែលទំនង ជាបណ្តាលមកពីជំងឺភ្លេចភ្នាំង ដោយសារតែវីយ៉ាចាស់ជរា និងមានការចុះខ្សោយបញ្ញាស្មារតីគួរឱ្យ កត់សម្គាល់ ជាពិសេសពាក់ព័ន្ធនឹងការចងចាំរយៈពេលខ្លី និងការចងចាំរយៈពេលវែងរបស់ គាត់²⁶។ ពួកគាត់ក៏បានកត់សម្គាល់ដែរថា ម្ចាស់បណ្តឹងខ្មែរណ៍ បានទទួលស្គាល់ថា ចុងបណ្តឹង សាទុក្ខ មានជំងឺចុះខ្សោយការចងចាំគួរឱ្យកត់សម្គាល់²⁷។ បន្ថែមលើនេះ អង្គជំនុំជម្រះបាន បង្ហាញថា អ្នកជំនាញគ្រប់រូបបានពិចារណាអំពីលទ្ធភាពដែលថា ចុងបណ្តឹងសាទុក្ខអាចមាន

²³ ដូចជើងទំព័រខាងលើ កថាខណ្ឌ៤៣, ៤៥ និង៥១។

²⁴ សូមមើលប្រតិចារិកសវនាការស្តីពីការកំណត់ជាក់លាក់នូវសំណងរបស់ដើមបណ្តឹងរដ្ឋប្បវេណី និងសម្បទារបស់ជនជាប់ ចោទ រៀង ធីរិទ្ធ ក្នុងការចូលរួមសវនាការ ចុះថ្ងៃ ១៩ ខែ តុលា ឆ្នាំ ២០១១ ឯកសារ E1/11.1។ ប្រតិចារិកសវនាការ ស្តីពីការកំណត់ជាក់លាក់នូវសំណងរបស់ដើមបណ្តឹងរដ្ឋប្បវេណី និងសម្បទារបស់ជនជាប់ចោទ រៀង ធីរិទ្ធ ក្នុងការចូលរួម សវនាការ ចុះថ្ងៃទី ២០ ខែ តុលា ឆ្នាំ ២០១១ ឯកសារE1/12.1។

²⁵ ប្រតិចារិក ចុះថ្ងៃទី ១៩ ខែ តុលា ឆ្នាំ ២០១១ ទំព័រ១២៩ និងទំព័រ១៣០។

²⁶ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ៥២។

²⁷ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ១៥ យោងទៅលើប្រតិចារិក ចុះថ្ងៃទី ២០ ខែ តុលា ឆ្នាំ ២០១១ ទំព័រ១០៧។

ចេតនាធ្វើពុតជាមានការចុះខ្សោយសតិបញ្ញាស្មារតី ប៉ុន្តែពួកគាត់មិនគិតថា ចុងបណ្តឹងសាទុក្ខមិន ទំនងជាធ្វើពុតនោះទេ។ ការធ្វើតេស្ត ក៏បានពិចារណាលើកត្តានេះផងដែរ²⁸។

- 9. អង្គជំនុំជម្រះសាលាដំបូង បានយល់ស្របជាមួយអ្នកជំនាញថា ការបាត់បង់ការចងចាំរយៈពេលខ្លី និងរយៈពេលវែងរបស់ចុងបណ្តឹងសាទុក្ខ ច្បាស់ជាធ្វើឲ្យចុងបណ្តឹងសាទុក្ខមិនអាចយល់ដឹងអំពី ការប្រព្រឹត្តទៅនៃកិច្ចដំណើរការនីតិវិធីឲ្យបានគ្រប់គ្រាន់ ដើម្បីអាចឲ្យគាត់ណែនាំមេធាវីការពារក្តី របស់គាត់ឲ្យបានគ្រប់ជ្រុងជ្រោយ និងចូលរួមក្នុងការការពារក្តីរបស់គាត់ឲ្យមានប្រសិទ្ធភាពបាន ដូចនេះចុងបណ្តឹងសាទុក្ខ មិនអាចអនុវត្តសិទ្ធិជាសារវន្តរបស់គាត់ក្នុងការទទួលបានការជំនុំជម្រះក្តី ដោយយុត្តិធម៌នោះទេ²⁹។ អាស្រ័យហេតុនេះ អង្គជំនុំជម្រះបានប្រកាសថា ចុងបណ្តឹងសាទុក្ខមិន មានសម្បទាក្នុងការចូលរួមសវនាការ។ អង្គជំនុំជម្រះ បង្គាប់ឲ្យបំបែកសំណុំរឿងចុងបណ្តឹង សាទុក្ខចេញពីជនជាប់ចោទផ្សេងទៀត និងផ្អាកកិច្ចដំណើរការនីតិវិធីប្រឆាំងលើចុងបណ្តឹង សាទុក្ខ។ អង្គជំនុំជម្រះបានសម្រេចជាឯកច្ឆន្ទថា លែងមានមូលដ្ឋានណាមួយដើម្បីឃុំខ្លួន ចុងបណ្តឹងសាទុក្ខទៀតហើយ³⁰។
- 10. ទោះបីយ៉ាងណាក៏ដោយ អង្គជំនុំជម្រះសាលាដំបូង បានខ្វែងមតិយោបល់ចំពោះផលវិបាកដែល កើតចេញពីសេចក្តីសម្រេចរបស់ខ្លួន។ ចៅក្រមជាតិប៊ិរូប យល់ឃើញថា ចុងបណ្តឹងសាទុក្ខត្រូវ ឃុំខ្លួនជាចាំបាច់នៅក្នុងមន្ទីរពេទ្យ និងបន្តព្យាបាលក្នុងមួយរយៈពេលដែលកំណត់³¹ ខណៈដែល ចៅក្រមអន្តរជាតិយល់ឃើញថា ចុងបណ្តឹងសាទុក្ខត្រូវតែដោះលែងដោយគ្មានលក្ខខណ្ឌ³²។ ថ្វីបើ មានការខ្វែងយោបល់ខាងក្នុងបែបនេះក្តី ក៏អង្គជំនុំជម្រះសាលាដំបូងបានយល់ស្របជាឯកច្ឆន្ទថា អវត្តមាននៃការព្រមព្រៀង ថាតើអង្គជំនុំជម្រះមាន ឬមិនមានយុត្តាធិការដាក់លក្ខខណ្ឌនៅពេល ដោះលែង ក៏ចុងបណ្តឹងសាទុក្ខគួរតែដោះលែងដោយគ្មានលក្ខខណ្ឌ លើកលែងតែការបង្គាប់ឲ្យជូន ដំណឹងដល់អង្គជំនុំជម្រះ មុននឹងប្តូរអាសយដ្ឋានទៅកន្លែងផ្សេងទៀតតែប៉ុណ្ណោះ³³។

²⁸ របាយការណ៍អ្នកជំនាញផ្នែកវិកលវិទ្យា កថាខណ្ឌ៣៤។ ប្រតិចារឹកចុះថ្ងៃទី២៩ ខែ សីហា ឆ្នាំ ២០១១ ទំព័រ១៣៨។
ប្រតិចារឹកចុះថ្ងៃទី ៣០ ខែ សីហា ឆ្នាំ ២០១១ ទំព័រ៥៤។

²⁹ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ៥៩។

³⁰ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ១១, ១២ និង៧៧។

³¹ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ១៣-១៧។

³² សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ១៩-៧៧។

³³ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ៨១-៨២ និងសំអាងហេតុ។

III បទប្បញ្ញត្តិច្បាប់

3.1 ភាពអាចទទួលយកបាន និងមូលដ្ឋាននៃបណ្តឹងសាទុក្ខ

11. វិធាន ១០៤(៤) នៃវិធានផ្ទៃក្នុង ចែងថា សេចក្តីសម្រេចរបស់អង្គជំនុំជម្រះសាលាដំបូង ដូចខាងក្រោមត្រូវបានបើកផ្លូវឱ្យប្តឹងសាទុក្ខភ្លាមៗ៖

- (ក) សេចក្តីសម្រេចដែលមានអានុភាពបញ្ចប់កិច្ចដំណើរការនីតិវិធី។
- (ខ) សេចក្តីសម្រេចអំពីការឃុំខ្លួន និងការដាក់ឱ្យស្ថិតក្រោមការត្រួតពិនិត្យតាមផ្លូវតុលាការអនុលោមតាមវិធាន ៨២ នៃវិធានផ្ទៃក្នុង។

12. លើសពីនេះទៀត អនុលោមតាមវិធាន ១០៤(១) និងវិធាន ១០៥ នៃវិធានផ្ទៃក្នុង អង្គជំនុំជម្រះតុលាការកំពូលត្រូវសម្រេចលើបណ្តឹងសាទុក្ខ ជំទាស់ទៅនឹងសាលក្រមលើអង្គសេចក្តី ឬសេចក្តីសម្រេចនៃអង្គជំនុំជម្រះសាលាដំបូង ដោយផ្អែកលើមូលដ្ឋាន ដូចខាងក្រោម៖

- (ក) កំហុសលើអង្គច្បាប់ ដែលនាំឱ្យមោឃៈ សាលក្រមលើអង្គសេចក្តី ឬ សេចក្តីសម្រេចនោះ។
- (ខ) កំហុសនៃអង្គហេតុ ដែលនាំឱ្យសាលក្រមលើអង្គសេចក្តី ឬសេចក្តីសម្រេចនោះមានភាពមិនយុត្តិធម៌ ឬ
- (គ) ការភ័ន្តច្រឡំដែលស្តែងចេញពីការប្រើធនានុសិទ្ធិរបស់អង្គជំនុំជម្រះសាលាដំបូង ដែលនាំឱ្យប៉ះពាល់ដល់សិទ្ធិរបស់ម្ចាស់បណ្តឹងសាទុក្ខ។

3.2 បទប្បញ្ញត្តិច្បាប់ពាក់ព័ន្ធ

13. បទប្បញ្ញត្តិពាក់ព័ន្ធមានដូចខាងក្រោមនេះ៖

មាត្រា ៤ នៃកិច្ចព្រមព្រៀងរវាងអង្គការសហប្រជាជាតិ និងរដ្ឋាភិបាលកម្ពុជា - ការសម្រេចសេចក្តី

១. ចៅក្រមត្រូវព្យាយាមឈានទៅដល់ការឯកភាពគ្នាជាឯកច្ឆន្ទ នៅក្នុងការសម្រេចសេចក្តីរបស់ខ្លួន។ ប្រសិនបើមិនអាចទទួលបានការឯកភាពគ្នាជាឯកច្ឆន្ទទេ ត្រូវអនុវត្តបទប្បញ្ញត្តិខាងក្រោមនេះ៖

- ក-ការសម្រេចសេចក្តីរបស់សាលាដំបូងតម្រូវឱ្យមានសំឡេងឆ្នោតគាំទ្រពីចៅក្រមបួនរូបយ៉ាងតិច។

ខ-ការសម្រេចសេចក្តីដោយអង្គជំនុំជម្រះវិសាមញ្ញតុលាការកំពូល តម្រូវឱ្យមានសំឡេង
ឆ្នោតគាំទ្រពីចៅក្រមប្រាំរូប យ៉ាងតិច។

២. នៅពេលដែលគ្មានការឯកភាពជាឯកច្ឆន្ទទេ ការសម្រេចសេចក្តីរបស់អង្គជំនុំជម្រះ ត្រូវមាន
ទស្សនៈរបស់មតិភាគច្រើន និងមតិភាគតិច។

**មាត្រា ១៣ នៃកិច្ចព្រមព្រៀងរវាងអង្គការសហប្រជាជាតិ និងរដ្ឋាភិបាលកម្ពុជា - សិទ្ធិរបស់ជន
ជាប់ចោទ**

១. សិទ្ធិរបស់ជនជាប់ចោទ ដែលមានចែងនៅក្នុងមាត្រា ១៤ និង ១៥ នៃអនុសញ្ញាអន្តរជាតិ
ឆ្នាំ១៩៦៦ ស្តីពីសិទ្ធិពលរដ្ឋ និងសិទ្ធិនយោបាយ ត្រូវតែបានគោរពនៅទូទាំងដំណើរការនៃការជំនុំ
ជម្រះក្តី។ សិទ្ធិបែបនេះជាពិសេស រួមមានសិទ្ធិទទួលបាននូវសវនាការមួយត្រឹមត្រូវ និង
ជាសាធារណៈ សិទ្ធិត្រូវបានចាត់ទុកថា គ្មានទោសព័ត៌មាន រហូតដល់ពេលរកឃើញថាជាប់ពន្ធនាគារ។

មាត្រា ៣៣ថ្មី នៃច្បាប់ស្តីពីការបង្កើត អ.វ.ត.ក

ប្រសិនបើនីតិវិធី ដែលមានស្រាប់ពុំបានចែងពីករណីពិសេសមួយ ឬប្រសិនបើមានភាពមិនច្បាស់លាស់
ក្នុងការបកស្រាយ ឬអនុវត្តនីតិវិធីនោះ [...] គេអាចស្វែងរកការណែនាំក្នុងបទដ្ឋាននីតិវិធី ដែលបាន
បង្កើតឡើងក្នុងកម្រិតអន្តរជាតិ។

មាត្រា ២២៣ នៃក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា

ចៅក្រមស៊ើបសួរអាចដាក់ជនត្រូវចោទឱ្យនៅក្រោមការត្រួតពិនិត្យតាមផ្លូវតុលាការបាន គ្រប់ពេលវេលា
ប្រសិនបើជនត្រូវចោទនេះ ត្រូវបានចោទប្រកាន់អំពីបទល្មើសដែលត្រូវផ្តន្ទាទោសដាក់ពន្ធនាគារ។

មាត្រា ៩ នៃកតិកាសញ្ញាអន្តរជាតិ ស្តីពីសិទ្ធិពលរដ្ឋ និងសិទ្ធិនយោបាយ

ជនគ្រប់រូបមានសិទ្ធិមានសេរីភាព និងសន្តិសុខផ្ទាល់ខ្លួន។ គ្មានជនណាម្នាក់ ត្រូវបានចាប់ខ្លួន ឬឃុំខ្លួន
តាមអំពើចិត្តបានឡើយ។ គ្មានជនណាម្នាក់ ត្រូវដកហូតសេរីភាពបានឡើយ លើកលែងតែមានហេតុ
ផល និងស្របតាមនីតិវិធីដែលមានចែងនៅក្នុងច្បាប់។

មាត្រា ៨ នៃអនុសញ្ញាស្តីពីសិទ្ធិមនុស្សអឺរ៉ុបចែងថា ៖

១. ជនគ្រប់រូបមានសិទ្ធិក្នុងការគោរពចំពោះជីវិតគ្រួសារ និងជីវិតឯកជនរបស់ពួកគេ ផ្ទះសំបែង
របស់ពួកគេ និងការប្រាស្រ័យទាក់ទងរបស់ពួកគេ...។

IV ភាពអាចទទួលបានយកបាននៃបណ្តឹងសាទុក្ខរបស់សហព្រះរាជអាជ្ញា

- 14. មានការអះអាងថា សេចក្តីសម្រេចរបស់អង្គជំនុំជម្រះសាលាដំបូងបង្គាប់ឱ្យដោះលែងចុងបណ្តឹងសាទុក្ខដោយគ្មានលក្ខខណ្ឌ មិនមែនមានន័យស្មើនឹងការបញ្ចប់ដំណើរការនីតិវិធីឡើយ ហេតុដូច្នោះបណ្តឹងសាទុក្ខរបស់ម្ចាស់បណ្តឹងសាទុក្ខ អនុលោមតាមមាត្រា ១០៤(៤)(ក) មិនអាចទទួលយកបានឡើយ។
- 15. អង្គជំនុំជម្រះសាលាដំបូងបញ្ជាក់យ៉ាងច្បាស់ថា កិច្ចដំណើរការនីតិវិធីត្រូវបានផ្អាក មិនមែនបញ្ចប់ ឬមិនបន្តនោះទេ និងមិនបានយល់ស្របទៅនឹងសេចក្តីសន្និដ្ឋានរបស់មេធាវីការពារក្តីស្នើសុំឱ្យបញ្ចប់ដំណើរការនីតិវិធីឡើយ³⁴។ ដូច្នោះ ទោះបីជាការផ្អាក ទំនងជា មានលក្ខណៈអចិន្ត្រៃយ៍ ឬមិនអចិន្ត្រៃយ៍ក៏ដោយ ក៏វាមិននាំឱ្យមានការបញ្ចប់ដំណើរការនីតិវិធីឡើយ³⁵ ហើយអង្គជំនុំជម្រះនៅតែទទួលបានដីកាបញ្ជូនរឿងទៅជំនុំជម្រះ។ វចនានុក្រម Black's Law កំណត់និយមន័យពាក្យខាងក្រោមនេះ៖

ការផ្អាក - ១. ការលើកទៅពេលក្រោយ ឬការផ្អាកនៃកិច្ចដំណើរការនីតិវិធី សាលក្រម ឬប្រភេទស្រដៀងគ្នានេះ។ ២. សេចក្តីបង្គាប់ឱ្យផ្អាកកិច្ចដំណើរការនីតិវិធីទាំងអស់ ឬផ្នែកខ្លះ ឬសាលក្រម ដែលចេញមកពីកិច្ចដំណើរការនីតិវិធីនោះ³⁶

ការបញ្ចប់ - ១. អំពើនៃការបញ្ចប់អ្វីមួយ។ ២. ការបញ្ចប់អ្វីមួយដែលកំពុងមានអត្ថិភាព, សេចក្តីបញ្ចប់ ឬការបញ្ចប់លែងឱ្យមានបន្តទៀត³⁷

- 16. ម្ចាស់បណ្តឹងសាទុក្ខទទួលស្គាល់ថា ដំណើរការនីតិវិធីប្រឆាំងនឹងចុងបណ្តឹងសាទុក្ខ “យ៉ាងហោចណាស់នៅកំពុងតែបន្តទៅមុខដែរ”³⁸ ហើយថា មានភាពខុសគ្នារវាង “ការផ្អាក” និង “ការបញ្ចប់” ដំណើរការនីតិវិធី ដូចដែលសហព្រះរាជអាជ្ញាបានបញ្ជាក់នៅក្នុងសេចក្តីសន្និដ្ឋានបន្ថែមរបស់ខ្លួនថា “ខណៈដែលកិច្ចដំណើរការនីតិវិធីត្រូវបានផ្អាក ប៉ុន្តែមិនត្រូវបានបញ្ចប់នោះទេ ...³⁹ និង “ខណៈដែលកិច្ចដំណើរការនីតិវិធីត្រូវបានផ្អាកនៅដំណាក់កាលសវនាការ ម្ចាស់បណ្តឹងសាទុក្ខនៅតែជាភាគីតទល់គ្នាមួយនៅក្នុងដំណើរការនីតិវិធី”⁴⁰។

³⁴ ប្រតិចារឹក សេចក្តីសន្និដ្ឋានបញ្ចប់កិច្ចពិភាក្សាដេញដោលរបស់មេធាវីការពារក្តី ថ្ងៃទី ២០ ខែ តុលា។
³⁵ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ៦១, ៦៤ និង៧៨។
³⁶ Blacks' Law Dictionary (West Group, 2004), បោះពុម្ពលើកទី៨ ទំព័រ ១៤៥៣។
³⁷ ដូចជើងទំព័រខាងលើ ទំព័រ១៥១១។
³⁸ បណ្តឹងឧទ្ធរណ៍របស់សហព្រះរាជអាជ្ញា កថាខណ្ឌ១១។
³⁹ សេចក្តីសន្និដ្ឋានបន្ថែមរបស់សហព្រះរាជអាជ្ញា កថាខណ្ឌ៤។
⁴⁰ សេចក្តីសន្និដ្ឋានបន្ថែមរបស់សហព្រះរាជអាជ្ញា កថាខណ្ឌ៥។

- 17. លើសពីនេះទៀត ម្ចាស់បណ្តឹងសាទុក្ខនៅតែមានសមត្ថភាពពេញលេញក្នុងការស្នើឱ្យអង្គជំនុំជម្រះសាលាដំបូងវាយតម្លៃលើជនជាប់ចោទឡើងវិញ និងផ្តល់យោបល់ឱ្យអង្គជំនុំជម្រះនៅ គ្រប់ពេលវេលាទាំងអស់ ហើយដូច្នោះ ដំណើរការនីតិវិធីមិនត្រូវ “បានបញ្ចប់ដោយប្រសិទ្ធភាពឡើយ”។ ជាពិសេស ម្ចាស់បណ្តឹងសាទុក្ខអាចស្នើសុំឱ្យមានការតែងតាំងអ្នកជំនាញបន្ថែម ការពិនិត្យឡើងវិញ ឬការវិនិច្ឆ័យផ្នែកវេជ្ជសាស្ត្របន្ថែមទៀត ដោយយោងលើវិធាន ៣១ និង ៣២ ហើយអង្គជំនុំជម្រះសាលាដំបូងអាចបើកកិច្ចប្រជុំរៀបចំសវនាការនៅពេលណាក៏បាន ស្របតាមវិធាន ៧៩។ ដូច្នោះ “ការផ្អាក” របស់អង្គជំនុំជម្រះសាលាដំបូងមិនមែនមានន័យស្មើនឹង “ការបញ្ចប់” ដំណើរការនីតិវិធីឡើយអនុលោមតាមវិធានផ្ទៃក្នុង ១០៤(៤)(ក) នៃវិធានផ្ទៃក្នុង។
- 18. លើសពីនេះទៀត អង្គជំនុំជម្រះសាលាដំបូងបានជូនដំណឹងដល់ “សហព្រះរាជអាជ្ញាថា សហព្រះរាជអាជ្ញាអាចស្នើសុំឱ្យអង្គជំនុំជម្រះចាត់តាំងអ្នកជំនាញឱ្យធ្វើការវាយតម្លៃ អៀង ធីរិទ្ធិឡើងវិញតាមរយៈការ...”⁴¹ ដូច្នោះ បង្ហាញឱ្យឃើញថា បញ្ហានេះមិនត្រូវបានបញ្ចប់ដោយការផ្អាកនោះទេ។ ម្ចាស់បណ្តឹងសាទុក្ខអាចបង្កើតនូវ “យន្តការដើម្បីត្រួតពិនិត្យស្ថានភាពសុខភាពរបស់ជនជាប់ចោទជាប្រចាំ” ប្រសិនបើត្រូវបានអនុញ្ញាតឱ្យធ្វើដូច្នោះ ដោយផ្អែកលើសំណើសុំទៅអង្គជំនុំជម្រះសាលាដំបូង។ ប្រសិនបើមានភាពមិនច្បាស់លាស់ ឬភាពស្រពិចស្រពិល ដែលមិនអាចទទួលយកបាន នៅក្នុងពាក្យពេចន៍ដែលអង្គជំនុំជម្រះសាលាដំបូងបានប្រើក្នុងការ “ជូនដំណឹង” បែបនេះដល់ចុងបណ្តឹងសាទុក្ខនោះ កំហុសនេះមិនធ្វើឱ្យប៉ះពាល់ដល់ខ្លឹមសារនៃការផ្តល់សំអាងហេតុរបស់អង្គជំនុំជម្រះសាលាដំបូង ឬនាំឱ្យមោឃៈសេចក្តីសម្រេចឡើយ។

V សេចក្តីសម្រេច

19. មានការអះអាងដោយសេចក្តីគោរពថា ពុំមានមូលដ្ឋានដែលត្រូវធ្វើមោឃៈភាពសេចក្តីសម្រេចរបស់អង្គជំនុំជម្រះសាលាដំបូងឡើយ ហេតុដូច្នោះ ចុងបណ្តឹងសាទុក្ខត្រូវតែត្រូវបានដោះលែងជាបន្ទាន់ដោយគ្មានលក្ខខណ្ឌ។

5.1 ពុំមានកំហុសអង្គច្បាប់ឡើយ

20. ម្ចាស់បណ្តឹងសាទុក្ខអះអាងថា សេចក្តីសម្រេចរបស់អង្គជំនុំជម្រះសាលាដំបូងក្នុងការដោះលែងចុងបណ្តឹងសាទុក្ខដោយគ្មានលក្ខខណ្ឌ បានផ្អែកទៅលើ អង្គច្បាប់ដោយខុសឆ្គង ជាពិសេសការខកខានពុំបានពិចារណាទៅលើវិធាន ៦៣, ៦៤ និង ៨២ ដែលចែងអំពីការឃុំខ្លួនបណ្តោះ

⁴¹ សេចក្តីសម្រេចរបស់អង្គជំនុំជម្រះសាលាដំបូង ទំព័រ៣០។

អាសន្ន និងការងារចេញពីយុត្តិសាស្ត្រអន្តរជាតិ ទាក់ទិននឹងលទ្ធផលនៃការរកឃើញអំពីភាព ពុំមានសម្បទាក្នុងការចូលរួមសវនាការ⁴²។

- 21. ចុងបណ្តឹងសាទុក្ខអះអាងថា ដោយយោងលើហេតុផលដែលបានបញ្ជាក់ខាងក្រោមនេះ អង្គជំនុំ ជម្រះសាលាដំបូងពុំមានកំហុសអង្គច្បាប់ដែលនាំឱ្យមោឃៈសេចក្តីសម្រេចឡើយ ហើយវាជាការ ត្រឹមត្រូវក្នុងការសន្និដ្ឋានថា ពុំមានមូលដ្ឋានផ្លូវច្បាប់ក្នុងការឃុំខ្លួនចុងបណ្តឹងសាទុក្ខ នៅក្នុងកាលៈ ទេសៈដែលដំណើរការនីតិវិធីត្រូវបានផ្អាក ដោយគ្មានមូលហេតុសមស្របថា នឹងមានការជំនុំជម្រះ ក្តីលើរូបគាត់ឡើងវិញបាននោះ⁴³។
- 22. ចុងបណ្តឹងសាទុក្ខអះអាងថា វិធាន ៦៣ និង ៦៤ អាចអនុវត្តបានចំពោះដំណាក់កាលមុនជំនុំជម្រះ ក្តី នៅចំពោះមុខសហចៅក្រមស៊ើបអង្កេត មិនមែនអនុវត្តចំពោះដំណើរការនីតិវិធី នៅចំពោះមុខ អង្គជំនុំជម្រះសាលាដំបូងឡើយ។ មិនដូចជាវិធាន ៦៤ ដែលចែងយ៉ាងច្បាស់ថា សហចៅក្រម ស៊ើបអង្កេតអាចចេញដីកាបង្គាប់ឱ្យដោះលែង “ប្រសិនបើលក្ខខណ្ឌតម្រូវ នៃការឃុំខ្លួនបណ្តោះ អាសន្ន ដែល មានចែងនៅក្នុងវិធាន ៦៣ មិនអនុវត្តបាន” វិធាន ៨២ ពុំបានយោងជាក់លាក់ទៅលើ បទប្បញ្ញត្តិនេះឡើយ ប៉ុន្តែវិធាននេះផ្តល់ឱ្យអង្គជំនុំជម្រះសាលាដំបូងនូវឆន្ទានុសិទ្ធិយ៉ាងធំសម្បើម ក្នុងការបង្គាប់ឱ្យដោះលែងជនជាប់ចោទ នៅពេលដែលខ្លួនយល់ឃើញថាសមស្រប ដែលតាម ការទាញនូវសេចក្តីសន្និដ្ឋាន ត្រូវតែរួមបញ្ចូលនូវស្ថានភាពដែលកិច្ចដំណើរការនីតិវិធីត្រូវបានផ្អាក ឬលើកពេល។
- 23. សូម្បីអង្គជំនុំជម្រះសាលាដំបូងគួរតែបានពិចារណាលើបទប្បញ្ញត្តិនៃវិធាន ៦៣ និង ៦៤ ដែលមិន អាចទទួលយកបាននោះហើយក៏ដោយ ក៏ការធ្វើដូច្នោះមិននាំឱ្យមោឃៈសេចក្តីសម្រេចរបស់ខ្លួន ក្នុងការដោះលែងចុងបណ្តឹងសាទុក្ខ ដែលត្រូវបានធ្វើឡើងដោយផ្អែកលើភស្តុតាងដែលថា ការឃុំ ខ្លួនរបស់ចុងបណ្តឹងសាទុក្ខអាចជាស្ថានទម្ងន់មួយ ដែលរួមចំណែកដល់ការចុះខ្សោយផ្នែកសតិ បញ្ញារបស់គាត់⁴⁴។ លើសពីនេះទៀត មានភាពមិនច្បាស់លាស់ដ៏គួរឱ្យកត់សម្គាល់ចំពោះ ថាតើ ចុងបណ្តឹងសាទុក្ខនឹងមានលក្ខណៈល្អប្រសើរគ្រប់គ្រាន់ដើម្បីចូលរួមសវនាការ ឬយ៉ាងណានោះទេ។ ទាំងចៅក្រមជាតិ និងចៅក្រមអន្តរជាតិមិនគាំទ្រឱ្យមានការឃុំខ្លួនបន្តទៀត ឡើយ។ ភាពខ្វែងគំនិតគ្នាគឺទៅលើថាតើ ចុងបណ្តឹងសាទុក្ខ គួរតែសម្រាកនៅមន្ទីរពេទ្យជា

⁴² បណ្តឹងឧទ្ធរណ៍របស់សហព្រះរាជអាជ្ញា កថាខណ្ឌ៨-១៤។ សេចក្តីសន្និដ្ឋានបន្ថែមរបស់សហព្រះរាជអាជ្ញា កថាខណ្ឌ៧- ១៨។

⁴³ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ៦១, ៧២ និង៧៧។

⁴⁴ សូមមើលកថាខណ្ឌ៣៨-៤១ នៃចម្លើយតបនេះ។

ចាំបាច់ជាច្រើនខែ ដើម្បីទទួលបានការព្យាបាល ឬយ៉ាងណាក៏ដោយ វិធាន ៦៣(៣) ចែងអំពីលក្ខខណ្ឌ ដែលត្រូវ តែបំពេញមុនពេលមានការចេញដីកាឃុំខ្លួនបណ្តោះអាសន្ន។ ពុំមានលក្ខខណ្ឌដែល កំណត់ឱ្យមានការសម្រាកនៅមន្ទីរពេទ្យជាចាំបាច់សម្រាប់ជនជាប់ចោទ ក្នុងការទទួលបានការព្យា បាលឡើយ។ ចៅក្រមជាតិ នៅក្នុងយោបល់របស់ខ្លួនចំពោះលទ្ធផលដែលគួរកើតចេញមកពី សេចក្តីសម្រេចរបស់អង្គជំនុំជម្រះសាលាដំបូង មានឧបាស្រ័យចំពោះមាត្រា ២២៣(១១) នៃ ក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា⁴⁵។ យើងសូមអះអាងដោយសេចក្តីគោរពថា មាត្រានេះពាក់ព័ន្ធនឹងចៅក្រមស៊ើបអង្កេត ដែលដាក់ជនត្រូវចោទក្រោមការត្រួតពិនិត្យរបស់ តុលាការ និងមិនអាចអនុវត្តបានចំពោះស្ថានភាពកិច្ចការបច្ចុប្បន្នឡើយ។ នៅគ្រប់កាលៈទេសៈ ទាំងអស់ ការបន្តឃុំខ្លួននឹងរំលោភលើសិទ្ធិរបស់ចុងបណ្តឹងសាទុក្ខក្នុងការទទួលបាននូវសេរីភាព និងការជំនុំជម្រះក្តីប្រកបដោយយុត្តិធម៌ (មាត្រា ៩(៣) ICCPR)⁴⁶។

24. លើសពីនេះទៀត ផ្ទុយទៅនឹងការអះអាងរបស់ម្ចាស់បណ្តឹងសាទុក្ខ⁴⁷ ចុងបណ្តឹងសាទុក្ខ អះអាងថា យុត្តិសាស្ត្រ និងវិធានអន្តរជាតិ ពុំបានបង្ហាញថា លក្ខខណ្ឌតឹងរឹងគឺជានិយាមឡើយ នៅក្នុងកាលៈទេសៈដែលកិច្ចដំណើរការនីតិវិធីប្រឆាំងនឹងជនជាប់ចោទត្រូវបានផ្អាក ដោយសារ តែជនជាប់ចោទពុំមានសម្បទាគ្រប់គ្រាន់ ដើម្បីចូលរួមក្នុងសវនាការ។ ទោះបីជាម្ចាស់បណ្តឹង សាទុក្ខយោងទៅលើរឿងក្តី *Dukić*⁴⁸ រឿងក្តី *Talić*⁴⁹ រឿងក្តី *Stanišić*⁵⁰ និងរឿងក្តី *Kovacević*⁵¹ យកមកធ្វើជាឧទាហរណ៍អំពីករណីដែលកិច្ចដំណើរការនីតិវិធីមិនត្រូវបានបញ្ចប់

⁴⁵ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ៦៦។
⁴⁶ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ៨០។
⁴⁷ បណ្តឹងឧទ្ធរណ៍របស់សហព្រះរាជអាជ្ញា កថាខណ្ឌ១៣-១៤។ សូមមើលផងដែរ សេចក្តីសន្និដ្ឋានបន្ថែមរបស់សហព្រះរាជ អាជ្ញា កថាខណ្ឌ៨-១៨។
⁴⁸ រឿងក្តីរដ្ឋអាជ្ញា កថាខណ្ឌ *Djukić* សំណុំរឿងលេខIT-96-20-T សេចក្តីសម្រេចដើមសេចក្តីសុំដកដីកាបញ្ជូនរឿង ទៅជំនុំជម្រះ និងដីកាសម្រេចដោះលែងបណ្តោះអាសន្ន ចុះថ្ងៃទី ២៤ ខែ មេសា ឆ្នាំ ១៩៩៦។
⁴⁹ រឿងក្តីរដ្ឋអាជ្ញា កថាខណ្ឌ *Talić* សំណុំរឿងលេខIT-99-36-T, សេចក្តីសម្រេចលើសំណើសុំដោះលែងបណ្តោះអាសន្ន ជនជាប់ចោទ Momir Talić ចុះថ្ងៃទី ២០ ខែ សីហា ឆ្នាំ ២០០២។
⁵⁰ រឿងក្តីរដ្ឋអាជ្ញា កថាខណ្ឌ *Stanišić* សំណុំរឿងលេខIT-03-69-T, សេចក្តីសម្រេចលើការដោះលែងបណ្តោះអាសន្ន ចុះថ្ងៃទី ២៦ ខែ ឧសភា ឆ្នាំ ២០០៨។
⁵¹ រឿងក្តីរដ្ឋអាជ្ញា កថាខណ្ឌ *Kovacević* សំណុំរឿងលេខIT-01-42/2-I, សំណើជាសាធារណៈនៃសេចក្តីសម្រេចលើ សម្បទារបស់ជនជាប់ចោទក្នុងការផ្តល់ចម្លើយ និងចូលរួមក្នុងសវនាការ ចុះថ្ងៃទី ១២ ខែ មេសា ឆ្នាំ ២០០៦។

បន្ទាប់ពីការរកឃើញអំពីការពុំមានសម្បទាគ្រប់គ្រាន់យ៉ាងណាក៏ដោយ⁵² ក៏មានការអះអាងថា សំអាងនេះមិនបានផ្តល់នូវការគាំទ្រដល់ទង្វើករណីដែលថា អង្គជំនុំជម្រះមានកំហុសផ្នែកអង្គហេតុ នៅក្នុងការធ្វើសេចក្តីសម្រេចរបស់ខ្លួនដោះលែងចុងបណ្តឹងសាទុក្ខពីការឃុំខ្លួនឡើយ។

25. ចុងបណ្តឹងសាទុក្ខ អះអាងថា សេចក្តីសម្រេចដោះលែងជនជាប់ចោទ (ដោយមាន ឬ ដោយគ្មាន លក្ខខណ្ឌ) ក្រោយពីបានរកឃើញថា ជនជាប់ចោទពុំមានសម្បទា ត្រូវធ្វើឡើងដោយផ្អែកលើ ករណីនីមួយៗ ពីព្រោះថា ករណីនីមួយៗនឹងបង្ហាញអង្គហេតុឱ្យឃើញដោយខ្លួនឯង។ ការរក ឃើញបែបនេះបានទទួលស្គាល់នៅក្នុងរឿងក្តី *Talić* ដែលបានលើកឡើងថា នៅពេលវាយតម្លៃ ថាតើជនជាប់ចោទគួរ ឬ ពុំគួរត្រូវដោះលែងនោះ អង្គជំនុំជម្រះសាលាដំបូង ត្រូវ “ផ្តោតលើ ស្ថានភាពជាក់លាក់នៃអ្នកដាក់ពាក្យសុំនីមួយៗ” ហេតុដូច្នោះ បទប្បញ្ញត្តិស្តីពីការដោះលែង បណ្តោះអាសន្ន “មិនអាចអនុវត្ត ដោយអន្តោម៍តនោះឡើយ ប៉ុន្តែ ត្រូវយកមកអនុវត្តដោយផ្អែកលើ អង្គហេតុនៃករណីជាក់លាក់នីមួយៗ”⁵³។ ដីកាសម្រេចដែលសាលាក្តីអន្តរជាតិបានចេញ ពុំមែនជា “បទដ្ឋាន” មួយឡើយ ពីព្រោះគ្រាន់តែផ្តល់ជាការជួយជ្រោមជ្រែង ត្រឹមត្រូវមួយដែលថា ដីកា សម្រេចទាំងនេះបង្ហាញនូវស្ថានភាព និងសេចក្តីសម្រេចដែលចៅក្រមបានធ្វើឡើងដោយឡែកៗ ពីគ្នា ក្រោយពីបានពិចារណាលើបញ្ហាសុខភាពជាក់លាក់របស់ជនត្រូវចោទ និងសញ្ញាបង្ហាញអំពី ភាពប្រសើរឡើង។

26. ទោះក្នុងករណីណាក៏ដោយ ទាំងរឿងក្តី *Talić* និងរឿងក្តី *Dukić* ចុងចោទមិនត្រូវបានឃុំខ្លួនក្នុង មន្ទីរឃុំឃាំង ឬ ទទួលបានការព្យាបាលនៅក្នុងមន្ទីរពេទ្យឡើយ។ ផ្ទុយទៅវិញ ជនទាំងពីរត្រូវបាន ដោះលែងឱ្យត្រឡប់ទៅលំនៅដ្ឋានរបស់ខ្លួនវិញ បើទោះជាមានភ្ជាប់លក្ខខណ្ឌនៃការដោះលែង ក៏ដោយ⁵⁴។ ដូចដើមបណ្តឹងសាទុក្ខបានលើកឡើងដោយភ័ន្តច្រឡំនៅក្នុងបណ្តឹងសាទុក្ខនេះ អង្គជំនុំ ជម្រះសាលាដំបូងនៃសាលាក្តីឧក្រិដ្ឋកម្មអន្តរជាតិសម្រាប់អតីតប្រទេសយូហ្គាស្លាវី ពុំបានស្នើសុំ ឱ្យតម្កល់ការឃុំខ្លួនទុកជាបានការឡើយ ទោះក្នុងករណីណាមួយក៏ដោយ។

27. នេះគឺជាការស្នើឡើងដោយគោរពថា ស្ថានភាពសុខភាពរបស់ចុងបណ្តឹងសាទុក្ខនេះ អាចមាន លក្ខណៈប្លែកពីស្ថានភាពសុខភាពរបស់ជនជាប់ចោទនៅក្នុងរឿងក្តីទាំងឡាយ ដែលដើមបណ្តឹង សាទុក្ខបានចង្អុលយោង។ ជាសំខាន់បំផុតនោះ ជនជាប់ចោទនៅក្នុងរឿងក្តី *Talić* និងរឿងក្តី

⁵² បណ្តឹងខ្លួនករណីរបស់សហព្រះរាជអាជ្ញា កថាខណ្ឌ១៣។ សេចក្តីសន្និដ្ឋានបន្ថែមរបស់សហព្រះរាជអាជ្ញា កថាខណ្ឌ១០, ១១, ១៣, ១៤។
⁵³ ករណី *រដ្ឋអាជ្ញា ទល់នឹង Talić* កថាខណ្ឌ ២១។
⁵⁴ ករណី *រដ្ឋអាជ្ញា ទល់នឹង Talić* ទំព័រ ១៣-១៤ និងករណី *រដ្ឋអាជ្ញា ទល់នឹង Djukić* ទំព័រ ៤-៥។

Dukić មានស្ថានភាពសុខភាពរូបរាងកាយដែលពុំអាចព្យាបាលបាន ពោលគឺជំងឺចុះខ្សោយសតិ បញ្ហាជាលំដាប់ ដូចនៅក្នុងរឿងក្តីនេះ។ រឿងក្តី *Talić* ក៏អាចមានលក្ខណៈប្លែកពីរឿងផ្សេងទៀត ដែលបានដកស្រង់ផងដែរ ដែលការដោះលែងបណ្តោះអាសន្នត្រូវបានស្នើឡើង ក្រោយពីការជំនុំ ជម្រះក្តីបានចាប់ផ្តើម។

- 28. នៅក្នុងរឿងក្តី *Stanišić* ទោះបីជាជនជាប់ចោទទទួលការព្យាបាលនៅក្នុងមន្ទីរពេទ្យក៏ដោយ ក៏ជន នេះពុំមែនមានជំងឺចុះខ្សោយជាលំដាប់ ពោលគឺ ជំងឺរង្វេងរង្វាន់ឡើយ ហើយក៏គេមានសង្ឃឹមថា ជនជាប់ចោទរូបនោះនឹងមានសម្បទាក្នុងការចូលរួមការជំនុំជម្រះក្តីបាន (ពោលគឺ ជនជាប់ចោទ មានសម្បទាមែននៅក្នុងពេលសមស្របណាមួយ)។ អាស្រ័យហេតុនេះ ដើមបណ្តឹងសាទុក្ខ ពុំ ទទួលបានការគាំទ្រពីរឿងក្តីទាំងឡាយ ដែលខ្លួនបានដកស្រង់ជាមូលដ្ឋានសម្រាប់សំណើដែលលើក ឡើងថា ចុងបណ្តឹងសាទុក្ខត្រូវបំប្លែង ឬ ដោះលែងឱ្យមានសេរីភាពដោយភ្ជាប់ជាមួយនឹង លក្ខខណ្ឌឱ្យបានតឹងរឹង⁵⁵។
- 29. លើសពីនេះ ដូចចៅក្រមអន្តរជាតិនៃអង្គជំនុំជម្រះសាលាដំបូងបានចង្អុលបង្ហាញ⁵⁶ រឿងក្តី *Kovacević* អាចមានលក្ខណៈប្លែកពីរឿងក្តីបច្ចុប្បន្ននេះ ដោយហេតុថា ជនជាប់ចោទបានស្នើសុំ ឱ្យដោះលែងជាបណ្តោះអាសន្ន ពីមន្ទីរឃុំឃាំង ដើម្បីផ្តល់លទ្ធភាពដល់ខ្លួន នៅក្នុងការស្នើសុំ ឱ្យមានការព្យាបាលបញ្ហាវិកលចរិតលើរូបខ្លួន ហើយខុសពីកិច្ចដំណើរការនីតិវិធីនេះ ភាគីទាំងពីរ បានឯកភាពគ្នាថា ជនជាប់ចោទខាងលើត្រូវការការព្យាបាលជាបន្ទាន់ នៅក្នុងមន្ទីរពេទ្យដើម្បី ព្យាបាលសុខភាពផ្លូវចិត្ត⁵⁷។
- 30. ចុងបណ្តឹងសាទុក្ខនៅតែលើកឡើងថា អង្គជំនុំជម្រះសាលាដំបូងពុំមានកំហុស ដោយសារការ ខកខានពុំបានអនុវត្តវិធីសាស្ត្រ ដូចបានកំណត់នៅក្នុងវិធាននៃតុលាការព្រហ្មទណ្ឌអន្តរជាតិនោះទេ ដោយពិចារណាលើការឃើញថា វិធានទាំងនេះសំដៅយ៉ាងជាក់លាក់លើ *ការលើកពេលនៃកិច្ចដំណើរការ នីតិវិធី* ពុំមែនការផ្អាកកិច្ចដំណើរការនីតិវិធីឡើយ⁵⁸។ ម៉្យាងវិញទៀត គ្មានចំណុចណាមួយនៅក្នុង

⁵⁵ សេចក្តីសន្និដ្ឋានបន្ថែមរបស់សហព្រះរាជអាជ្ញា កថាខណ្ឌ ១៣។
⁵⁶ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ ៧៥។
⁵⁷ ករណី *រដ្ឋអាជ្ញា ទល់នឹង Kovacević* កថាខណ្ឌ ១០។
⁵⁸ សូមមើល វិធានស្តីពីនីតិវិធី និងកស្មាននៃតុលាការព្រហ្មទណ្ឌអន្តរជាតិ វិធាន ១៣៥។

សេចក្តីសម្រេចរបស់អង្គជំនុំជម្រះសាលាដំបូង ដែលបង្ហាញជាការរារាំងដើមបណ្តឹងសាទុក្ខ មិន ឱ្យស្នើសុំតុលាការពិនិត្យឡើងវិញ លើស្ថានភាពរបស់ចុងបណ្តឹងសាទុក្ខឡើយ⁵⁹។

- 31. អាស្រ័យហេតុនេះ សំណើសុំរក្សាចុងបណ្តឹងសាទុក្ខនៅក្នុងមន្ទីរឃុំឃាំង ពុំមានយុត្តិកម្ម ហើយជា ការដាក់កំហិត និងដាក់ទណ្ឌកម្មដោយមិនត្រឹមត្រូវ។ មតិយោបល់ដែលបានលើកឡើងនៅក្នុង រឿងក្តី *Talić* គឺមានលក្ខណៈពាក់ព័ន្ធ និងត្រូវបានចុងបណ្តឹងសាទុក្ខយកមកធ្វើជាសំអាង។ មតិយោបល់នោះលើកឡើងថា វិធានការនីតិវិធី “មិនគួរមានលក្ខណៈខុសប្រក្រតី ឬ ហួសហេតុ នោះឡើយ។ ប្រសិនបើវិធានការត្រូវស្រាលជាងនេះមួយអាចគ្រប់គ្រាន់យកមកប្រើប្រាស់បាន វិធានការនោះត្រូវយកមកអនុវត្ត”។ សំខាន់នោះគឺ យើងកត់សម្គាល់ឃើញថា ការឃុំខ្លួនបណ្តោះ អាសន្ន មិនគួរយកមកប្រើប្រាស់ជាវិធានការដាក់ទណ្ឌកម្មឡើយ។ ហេតុដូច្នោះ យើងសូមសន្និដ្ឋាន ថា ចុងបណ្តឹងសាទុក្ខត្រូវបានដោះលែងឱ្យមានសេរីភាពដោយគ្មានលក្ខខណ្ឌ។

5.2 គ្មានកំហុសនៃអង្គហេតុ ដែលនាំឱ្យមានភាពមិនយុត្តិធម៌ និង/ឬ កំហុសលើអង្គច្បាប់នៅ ក្នុងការអនុវត្ត ធានាសិទ្ធិរបស់អង្គជំនុំជម្រះសាលាដំបូងទេ

- 32. នៅពេលធ្វើសេចក្តីសម្រេចដោះលែងចុងបណ្តឹងសាទុក្ខពីមន្ទីរឃុំឃាំង ដោយពុំបង្គាប់ឱ្យសាក ល្បងប្រើថ្នាំ Donepezil និង/ឬ ពុំទាមទារឱ្យមានការព្យាបាល ដើមបណ្តឹងសាទុក្ខមានកំហុសនៅ ពេលលើកឡើងថា អង្គជំនុំជម្រះសាលាដំបូង ពុំយកចិត្តទុកដាក់លើមតិយោបល់របស់អ្នកជំនាញ ដែលបានលើកឡើងថា វិធានការថែទាំ និងព្យាបាល អាចធ្វើឱ្យស្ថានភាពរបស់ចុងបណ្តឹងសាទុក្ខ បានប្រសើរឡើង⁶⁰។
- 33. យើងសូមសន្និដ្ឋានថា អង្គជំនុំជម្រះសាលាដំបូងពិតជាបង្ហាញយ៉ាងច្បាស់ថា អង្គជំនុំជម្រះសាលា ដំបូងបានយកមតិយោបល់របស់អ្នកជំនាញមកពិចារណាយ៉ាងល្អិតល្អន់ នៅពេលចេញសេចក្តី សម្រេច⁶¹ ហើយការសម្រេចដូច្នោះ គឺជាការគោរពលើលទ្ធភាពនៃវិធានការទាំងឡាយ ដែលអាច ធ្វើឱ្យស្ថានភាពរបស់ចុងបណ្តឹងសាទុក្ខ និងរោគសញ្ញាទាំងមូល មានភាពប្រសើរឡើងយ៉ាងពិត ប្រាកដ។ វាជាអំណាចរបស់អង្គជំនុំជម្រះសាលាដំបូងក្នុងការពិចារណា និងឆ្លើយត្រឡប់ត្រាង

⁵⁹ ករណី *រដ្ឋអាជ្ញា ទល់នឹង Talić* កថាខណ្ឌ ២៣ ដកស្រង់ករណី *រដ្ឋអាជ្ញា ទល់នឹង Jokić* រឿងក្តី IT-02-53-PT សេចក្តីសម្រេចលើសំណើសុំដោះលែងជនជាប់ចោទ *Jokić* បណ្តោះអាសន្ន ចុះថ្ងៃទី ២៨ ខែ មីនា ឆ្នាំ ២០០២ កថាខណ្ឌ ១៨។

⁶⁰ បណ្តឹងឧទ្ធរណ៍របស់សហព្រះរាជអាជ្ញា កថាខណ្ឌ ១៥។ សេចក្តីសន្និដ្ឋានបន្ថែមរបស់សហព្រះរាជអាជ្ញា កថាខណ្ឌ ១៩ (គូសបញ្ជាក់បន្ថែម)។

⁶¹ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ ៤៦, ៥៣, ៦៤-៦៨ និង ៧១-៧៣។

ដែលមាននៅចំពោះមុខខ្លួន មុនពេលធ្វើសេចក្តីសម្រេច។ ជាពិសេស អង្គជំនុំជម្រះសាលាដំបូង បានពិចារណាលើភស្តុតាងទាំងអស់ដែលពាក់ព័ន្ធនឹងប្រសិទ្ធភាពនៃថ្នាំព្យាបាល ដែលបានឆ្លើយឡើង ពោលគឺ ថ្នាំ Donepezil និងប្រសិទ្ធភាពនៃពិភាក្សា។ អង្គជំនុំជម្រះសាលាដំបូងមានសិទ្ធិសន្និដ្ឋានថា ប្រសិនបើប្រយោជន៍ណាមួយបានកើតឡើងនោះ ប្រយោជន៍នោះនឹងមានរយៈពេលខ្លីតែប៉ុណ្ណោះ ដោយពុំអាចធ្វើឱ្យចុងបណ្តឹងសាទុក្ខមានសម្បទាក្នុងការចូលរួមសវនាការជំនុំជម្រះក្តីឡើយ⁶²។ ឆន្ទានុសិទ្ធិនេះបានអនុវត្តដោយត្រឹមត្រូវ និងសមហេតុផល ផ្អែកទៅតាមភស្តុតាងទាំងឡាយដែល មានស្រាប់។

34. ទោះក្នុងករណីណាក៏ដោយ យុត្តិសាស្ត្រអន្តរជាតិបង្ហាញយ៉ាងច្បាស់ថា តុលាការមួយមិនត្រូវឱ្យ គោរពតាមសក្ខីកម្មរបស់អ្នកជំនាញឡើយ។ ឧទាហរណ៍ ក្រុមប្រឹក្សាជំនុំជម្រះពិសេសមួយលើ ឧក្រិដ្ឋកម្មធ្ងន់ធ្ងរ⁶³ បានលើកឡើងនៅក្នុងរឿងក្តី *Nahak* ថា៖

“នៅក្នុងករណីសាក្សីជំនាញបានផ្តល់សក្ខីកម្ម តុលាការត្រូវសម្រេចថានឹងផ្តល់ទម្ងន់ប៉ុណ្ណាដល់ សក្ខីកម្មរបស់សាក្សីជំនាញ។ ក៏ប៉ុន្តែ តុលាការពុំមានកាតព្វកិច្ចត្រូវគោរពតាមមតិយោបល់របស់ អ្នកជំនាញចំពោះបញ្ហាសមត្ថកិច្ចឡើយ ពីព្រោះតែសេចក្តីសម្រេចពាក់ព័ន្ធនឹងបញ្ហាសមត្ថកិច្ចគឺជា សេចក្តីសម្រេចតាមផ្លូវច្បាប់ ពុំមែនជាសេចក្តីសម្រេចតាមលក្ខណៈវិទ្យាសាស្ត្រឡើយ”⁶⁴។

35. ដើមបណ្តឹងសាទុក្ខបានលើកឡើងដោយមិនត្រឹមត្រូវថា សេចក្តីសម្រេចរបស់អង្គជំនុំជម្រះមិន បង្គាប់ឱ្យសាកល្បងប្រើថ្នាំ Donepezil បានធ្វើឡើងដោយផ្អែកលើមូលដ្ឋានថា ថ្នាំនេះពុំអាចរក បាននៅក្នុងប្រទេសកម្ពុជាទេ⁶⁵។ ចុងបណ្តឹងសាទុក្ខបានបង្ហាញថា ការសម្រេចដូច្នោះពុំមែន ជាហេតុផលតែមួយ ឬ កត្តាកំណត់តែមួយនៅក្នុងសេចក្តីសម្រេចរបស់អង្គជំនុំជម្រះនោះឡើយ ដែលសេចក្តីសម្រេចនេះបានពិចារណាយ៉ាងហ្មត់ចត់លើមតិយោបល់របស់អ្នកជំនាញ ដូចបានគូស បញ្ជាក់នៅក្នុងចំណុចខាងក្រោម។

36. លោកសាស្ត្រាចារ្យ Campbell បានលើកឡើងនៅក្នុងភស្តុតាងថា លោកបានផ្តល់អនុសាសន៍ឱ្យ សាកល្បងប្រើថ្នាំ Donepezil។ ក៏ប៉ុន្តែ លោកសាស្ត្រាចារ្យផ្តល់យោបល់ថា ថ្នាំនេះមើញមាន ប្រសិទ្ធភាពលើមនុស្សប្រហែលតែមួយភាគបីប៉ុណ្ណោះ ដែលបានលេបថ្នាំនេះ ហើយវាអាច

⁶² សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ ៥៣។
⁶³ សាលាដំបូងរបស់ក្រុង Dili នៃប្រទេសទីម័រខាងកើត ក្រុមប្រឹក្សាជំនុំជម្រះពិសេសសម្រាប់ឧក្រិដ្ឋកម្មធ្ងន់ធ្ងរ។
⁶⁴ ករណី *វដ្តអាជ្ញា ទល់នឹង Nahak* រឿងក្តីលេខ 01A/2004 សំអាងហេតុ និងដីកាសម្រេចលើសម្បទារបស់ចុងចោទ Nahak ក្នុងការចូលរួមការជំនុំជម្រះក្តី ចុះថ្ងៃទី ១ ខែ មីនា ឆ្នាំ ២០០៥ កថាខណ្ឌ ១២០។
⁶⁵ សេចក្តីសន្និដ្ឋានបន្ថែមរបស់សហព្រះរាជអាជ្ញា កថាខណ្ឌ ២១។

“ក៏ប៉ុន្តែ ពុំទំនងទេ”⁶⁶ ថា សមត្ថភាពខាងសតិបញ្ញានឹងមានភាពប្រសើរឡើងវិញច្រើននោះ។ ម្យ៉ាងវិញទៀត លោកបានលើកឡើងថា ការប្រសើរឡើងនេះទំនងជា “ពុំមានច្រើនទេ”⁶⁷។ បន្ទាប់ពីនោះមក ស្ថានភាពរបស់ចុងបណ្តឹងសាទុក្ខនឹងបន្តធ្លាក់ចុះ⁶⁸។ ចំពោះវិធីផ្សេងទៀតដែលអាចធ្វើឡើង ដើម្បីធ្វើឱ្យស្ថានភាពនេះប្រសើរជាងមុននោះ លោកបានលើកឡើងផងដែរថា “វាពុំទំនងនោះទេថា ការប្រែប្រួលណាមួយនឹង - ការប្រែប្រួលផ្នែកចិត្តសង្គមនឹងធ្វើឱ្យស្ថានភាពនេះប្រសើរឡើង និងធ្វើឱ្យស្មារតី ឬ សកម្មភាពប្រសើរឡើង”⁶⁹។ អ្នកជំនាញផ្នែកវិកលចរិតបានឯកភាពស្រដៀងនេះផងដែរថា ថ្នាំ Donepezil នឹងត្រឹមតែធ្វើឱ្យមានការប្រសើរឡើងតិចតួចប៉ុណ្ណោះ ហើយការប្រសើរឡើងទាំងនេះ អាចកើតមានលើបុគ្គលមួយចំនួនតូចតែប៉ុណ្ណោះ ដែលបានលេបថ្នាំនេះ⁷⁰។ អ្នកជំនាញក៏បានបង្ហាញនូវការព្រួយបារម្ភថា ផលប៉ះពាល់អាចកើតចេញពីថ្នាំនេះ និងភាពប្រសើរឡើងនេះអាចមានលក្ខណៈបណ្តោះអាសន្នតែប៉ុណ្ណោះ⁷¹។

- 37. នៅចុងក្រោយ សេចក្តីសម្រេចជាឯកច្ឆន្ទរបស់អង្គជំនុំជម្រះសាលាដំបូងដែលមិនបង្គាប់ឱ្យសាកល្បងប្រើថ្នាំគ្រាប់ Donepezil បានផ្តល់ហេតុផលយ៉ាងត្រឹមត្រូវ ហើយបានផ្អែកលើកត្តាមួយចំនួនផងដែរ ពោលគឺ លក្ខណៈវិវិជ្ជទៅមុខនៃជំងឺ សេចក្តីសង្ឃឹមតិចតួចពីថ្នាំនេះដែលថា ភាពប្រសើរឡើងច្រើនលើស្ថានភាពរបស់ចុងបណ្តឹងសាទុក្ខនឹងមានលក្ខណៈបណ្តោះអាសន្ន ភាពលំបាកក្នុងការតាមដានការបើកថ្នាំឱ្យប្រើនៅក្នុងប្រទេសកម្ពុជា និងករណីដែលថា ការបន្ថយយថ្នាំ Benzodiazepine ពុំមានប្រសិទ្ធភាពធ្វើឱ្យការចងចាំរបស់ចុងបណ្តឹងសាទុក្ខបានប្រសើរឡើងឡើយ⁷²។
- 38. ហេតុដូច្នោះ សេចក្តីសម្រេចបង្គាប់មិនឱ្យដាក់លក្ខខណ្ឌលើចុងបណ្តឹងសាទុក្ខ នៅពេលដោះលែងឱ្យមានសេរីភាព ដូចជា ការព្យាបាល ឬ ពិភិប្នា ពុំមែនជាកំហុសអង្គហេតុ ឬ ក៏ពុំមែនជាការអនុវត្តឆន្ទានុសិទ្ធិដោយមិនត្រឹមត្រូវដោយអង្គជំនុំជម្រះសាលាដំបូងឡើយ ពីព្រោះភ័ស្តុតាងបាន

⁶⁶ ប្រតិចារិក ចុះថ្ងៃទី ៣០ ខែ សីហា ឆ្នាំ ២០១១ ទំព័រ ៩១-៩២។

⁶⁷ របាយការណ៍តាមដានរបស់លោកសាស្ត្រាចារ្យ Campbell កថាខណ្ឌ ៨(ii)។

⁶⁸ ប្រតិចារិក ចុះថ្ងៃទី ២៩ ខែ សីហា ឆ្នាំ ២០១១ ទំព័រ ១៤០ និងប្រតិចារិក ចុះថ្ងៃទី ៣០ ខែ សីហា ឆ្នាំ ២០១១ ទំព័រ ៦៦។

⁶⁹ ប្រតិចារិក ចុះថ្ងៃទី ៣០ ខែ សីហា ឆ្នាំ ២០១១ ទំព័រ ៩៤។

⁷⁰ របាយការណ៍របស់អ្នកជំនាញផ្នែកវិកលចរិត កថាខណ្ឌ ៣៧។

⁷¹ ប្រតិចារិក ចុះថ្ងៃទី ២០ ខែ តុលា ឆ្នាំ ២០១១ ទំព័រ ៧៥-៧៦។

⁷² សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ ៤៦ និងកថាខណ្ឌ ៥៣។ ការពិត អង្គជំនុំជម្រះសាលាដំបូងយោងដោយភ័ស្តុច្រឡំលើការបន្ថយយថ្នាំប្រឆាំងរោគចិត្ត នៅពេលការបន្ថយនេះបានធ្វើឡើង ក្រោយពីការបន្ថយយថ្នាំ Benzodiazepine តែប៉ុណ្ណោះ។

បង្ហាញថា អង្គជំនុំជម្រះសាលាដំបូងបានពិចារណា លើលក្ខណៈវិវឌ្ឍទៅមុខនៃស្ថានភាពរបស់ ចុងបណ្តឹងសាទុក្ខ និងលទ្ធភាព ដែលថា ចុងបណ្តឹងសាទុក្ខអាចមានសម្បទាក្នុងការចូលរួម ការជំនុំជម្រះក្តីវិញ។ ចៅក្រមអន្តរជាតិបានបង្ហាញជំហរដែលគួរឱ្យសោកស្តាយដូចតទៅ៖

“អ្នកជំនាញទាំងអស់សុទ្ធតែយល់ឃើញដូចគ្នាថា បរិយាកាសដែលមានលក្ខណៈជំរុញ សកម្មភាពលោកស្រី អៀង ធីរិទ្ធ គឺមានតែការដោះលែងគាត់ឱ្យវិលទៅកាន់គេហដ្ឋាន គាត់វិញតែប៉ុណ្ណោះ។ ប៉ុន្តែចៅក្រមអន្តរជាតិពិចារណាឃើញថា ស្ថានភាពរបស់លោកស្រី អៀង ធីរិទ្ធ និងទំនងជាពុំមានភាពល្អប្រសើរឡើងវិញនោះទេ។ ទោះជាយ៉ាងណាក៏ដោយ មិនចំពោះថាគេអនុវត្តវិធានការវេជ្ជសាស្ត្រ ឬ វិធានព្យាបាលផ្សេងណាមួយនោះទេ គ្មាន វិធានការណាមួយក្នុងចំណោមវិធានការទាំងនេះ នឹងអាចផ្លាស់ប្តូរ ឬ ព្យាបាលកម្រិតជំងឺ រង្វង់វង្វាន់ស្មារតីរបស់គាត់ក្នុងពេលបច្ចុប្បន្ន ប្រកបដោយប្រសិទ្ធភាពនោះទេ។ អ្នកជំនាញ បានគូសបញ្ជាក់ថា លោកស្រី អៀង ធីរិទ្ធ មានជំងឺរង្វង់វង្វាន់ស្មារតីដំណាក់កាលទី ៥ ក្នុង ចំណោមដំណាក់កាលទី ៧ ឬ “ដំណាក់កាលដំបូងនៃជំងឺរង្វង់វង្វាន់ស្មារតី៖ ការចុះខ្សោយ សតិបញ្ញាកម្រិតធ្ងន់មធ្យម” និងស្ថានភាពនេះនឹងបន្តចុះដុះដាច់ដាច់”⁷³។

- 39. ម្យ៉ាងវិញទៀត យើងខ្ញុំសូមសន្និដ្ឋានថា អង្គជំនុំជម្រះសាលាដំបូងបានពិចារណាយ៉ាងត្រឹមត្រូវលើ ភស្តុតាងរបស់អ្នកជំនាញ ពាក់ព័ន្ធនឹងផលប៉ះពាល់លើស្ថានភាពជនជាប់ចោទដែលកើតចេញពីការឃុំ ឃាំង និងលើករណីដែលថា ពុំមានអ្នកជំនាញណាម្នាក់បានពិចារណាឃើញថា មន្ទីរពេទ្យគឺជា បរិយាកាសចាំបាច់ ឬ សមរម្យសម្រាប់ជនជាប់ចោទឡើយ។ ក្នុងករណីនេះ អង្គជំនុំជម្រះសាលា ដំបូងបានស្តាប់ភស្តុតាងពីលោកសាស្ត្រាចារ្យ Campbell ដែលបានបង្ហាញថា បរិយាកាសគាត់គឺ មាននៅក្នុងមន្ទីរឃុំឃាំង ត្រូវបានយល់ឃើញថាប៉ះពាល់ជាអវិជ្ជមានដល់ស្ថានភាពរបស់ចុងបណ្តឹង សាទុក្ខ។ នៅក្នុងរបាយការណ៍ដំបូង លោកសាស្ត្រាចារ្យបានលើកឡើងថា កត្តាមួយក្នុងចំណោម កត្តាទាំងនេះដែលបានប៉ះពាល់ដល់មុខងារសតិបញ្ញារបស់ចុងបណ្តឹងសាទុក្ខ គឺ “បរិយាកាសគាត់ តឹងជុំវិញខ្លួន និងកម្លាំងចិត្ត”⁷⁴។ នៅក្នុងពេលសវនាការបឋមស្តីពីសម្បទា ក្នុងការចូលរួមការជំនុំ ជម្រះក្តី លោកសាស្ត្រាចារ្យបានផ្តល់ភស្តុតាងថា លក្ខណៈវិវឌ្ឍទៅមុខនៃជំងឺរបស់ចុងបណ្តឹង សាទុក្ខ “ចាំបាច់ត្រូវធ្វើឱ្យស្របទៅនឹងកាលៈទេសៈរបស់លោកស្រីក្នុងរយៈពេលពី ១៨ ខែ ទៅ ២ ឆ្នាំ ដែលកាលៈទេសៈទាំងនេះ ឬ ការមិនមានកម្លាំងចិត្តពីខាងក្រៅសម្ពាធដែលលោកស្រីបាន ទទួលរងការជាប់ឃុំឃាំង នឹងបន្ថែមបន្ទុកលើមុខងារសតិបញ្ញា ពោលគឺ អារម្មណ៍របស់លោកស្រី

⁷³ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ ៧២។

⁷⁴ របាយការណ៍របស់លោកសាស្ត្រាចារ្យ Campbell កថាខណ្ឌ ៣២។

ផងដែរ⁷⁵។ ទិដ្ឋភាពនេះត្រូវបានដើមបណ្តឹងសាទុក្ខទទួលស្គាល់នៅពេលធ្វើសេចក្តីសន្និដ្ឋានបញ្ចប់
ផងដែរ⁷⁶។

40. អ្នកជំនាញផ្នែកវិកលចរិតក៏បានផ្តល់យោបល់ផងដែរថា ការព្យាបាលគឺទំនងជាមានប្រសិទ្ធភាព
យ៉ាងពិតប្រាកដលើស្ថានភាពរបស់ចុងបណ្តឹងសាទុក្ខ ប្រសិនបើនៅក្នុងបរិយាកាសជុំវិញខ្លួនដែល
ពុំសូវតានតឹងជាងនេះ ពោលគឺមិនមែនការឃុំខ្លួននៅមន្ទីរឃុំឃាំង ឬ ការព្យាបាលនៅក្នុង
មន្ទីរពេទ្យ⁷⁷។ ឧទាហរណ៍ បណ្ឌិត Fazel បានលើកឡើងថា៖

“មានវិធានការផ្សេងទៀតដែលអាចមានប្រយោជន៍ ប៉ុន្តែ ខ្ញុំគិតថា វិធានការទាំងនេះមានលក្ខណៈ
ពិបាកអនុវត្តនៅក្នុងស្ថានភាពបច្ចុប្បន្ននេះ ពោលគឺ ការហាត់ប្រាណដែលមនុស្សខ្លះគិតថាមាន
ប្រយោជន៍ ហើយនិងសកម្មភាពដែលជំរុញអារម្មណ៍របស់លោកស្រី ដែលគេហៅថាជាការដាស់
អារម្មណ៍។ ខ្ញុំគិតថា បើនិយាយឱ្យសាមញ្ញ គឺសកម្មភាព សកម្មភាពទាំងឡាយ ជារឿយៗ ក្នុង
លក្ខណៈជាក្រុម ដែលជំរុញឱ្យបុគ្គលម្នាក់គិត និងផ្តល់ហេតុផល និងប្រើប្រាស់ការចងចាំរបស់
ខ្លួន និងប្រើប្រាស់សកម្មភាពពាក់ព័ន្ធផ្សេងទៀត”⁷⁸។

41. លើសពីនេះ យើងគួរកត់សម្គាល់ឃើញថា ទោះបីជាចុងបណ្តឹងសាទុក្ខបានសម្រាកព្យាបាលនៅ
ក្នុងមន្ទីរពេទ្យជាច្រើនលើកច្រើនសាក្នុងរយៈពេលឃុំខ្លួន ៤ ឆ្នាំ ដោយសារបញ្ហាសុខភាពរាងកាយ
ក៏ដោយ ក៏ពុំមានការស្នើឡើងថា ចុងបណ្តឹងសាទុក្ខគួរទទួលព្យាបាលជំងឺរង្វេងរង្វាន់ស្មារតីរបស់
ខ្លួននៅក្នុងមន្ទីរពេទ្យឡើយ។ ប្រសិនបើអង្គជំនុំជម្រះតុលាការកំពូល នឹងឯកភាពជាមួយនឹង
ដើមបណ្តឹងសាទុក្ខលើភាពចាំបាច់ក្នុងការ “ប្រើប្រាស់ឱ្យអស់លទ្ធភាពជាមុនសិន”⁷⁹ នោះយើង
អាចទាញចេញពីចំណុចនេះថា ការដោះលែងឱ្យមានសេរីភាពពីការឃុំខ្លួន ដែលមានបរិយាកាស
តានតឹង គឺជាការចាំបាច់ ដើម្បីផ្តល់គ្រប់លទ្ធភាពទាំងអស់ ធ្វើឱ្យស្ថានភាពរបស់ចុងបណ្តឹងសាទុក្ខ
ប្រសើរឡើង។ កម្លាំងចិត្តបន្ថែមដល់ចុងបណ្តឹងសាទុក្ខតាមរយៈរូបថត រូបភាពខ្សែវីដេអូ និង
ឯកសារ ពុំចាំបាច់ទាមទារឱ្យចូលសម្រាកព្យាបាលនៅក្នុងមន្ទីរពេទ្យឡើយ។ ការលើកទឹកចិត្ត
ទាំងនេះអាចទទួលបាននៅក្នុងបរិយាកាសនៅផ្ទះ។

⁷⁵ ប្រតិចារិកចុះថ្ងៃទី ៣០ ខែ សីហា ឆ្នាំ ២០១១ ទំព័រ ៦០។ សូមមើលផងដែរ ប្រតិចារិក ចុះថ្ងៃទី ២៩ ខែ សីហា ឆ្នាំ ២០១១
ទំព័រ ១០៦-១០៧។

⁷⁶ ប្រតិចារិក ចុះថ្ងៃទី ២០ ខែ តុលា ឆ្នាំ ២០១១ ទំព័រ ១០៨។

⁷⁷ ប្រតិចារិក ចុះថ្ងៃទី ១៩ ខែ តុលា ឆ្នាំ ២០១១ ទំព័រ ១១២-១១៣។

⁷⁸ ដូចខាងលើ។

⁷⁹ សេចក្តីសន្និដ្ឋានបន្ថែមរបស់សហព្រះរាជអាជ្ញា កថាខណ្ឌ ២៥។ ប្រតិចារិក ចុះថ្ងៃទី ២០ ខែ តុលា ឆ្នាំ ២០១១ ទំព័រ ១០៩។

5.3 មានកំហុសឆ្គងផ្នែកអង្គច្បាប់ ឬ ធនាគារសិទ្ធិក្នុងសេចក្តីសម្រេចស្តីពីរបៀបបន្តកិច្ចដំណើរការនីតិវិធី នៅពេលគ្មានសំឡេងភាគច្រើន

- 42. អង្គជំនុំជម្រះតុលាការកំពូល គប្បីបដិសេធអំណះអំណាចរបស់ម្ចាស់បណ្តឹងសាទុក្ខ ដែលលើក ឡើងថាជំហររបស់ចៅក្រមអន្តរជាតិលើបញ្ហាសំខាន់ នៃផលវិបាកនៃភាពគ្មានសម្បទារបស់ជន ជាប់ចោទមានប្រៀបលើចៅក្រមជាតិទាំងបីរូប គឺជាកំហុសឆ្គងផ្នែកអង្គច្បាប់ និង/ឬ ការអនុវត្ត ធនាគារសិទ្ធិ⁸⁰។
- 43. ចំណុចដែលពាក់ព័ន្ធ និងសំខាន់ដែលគួរឱ្យកត់សម្គាល់ គឺអង្គជំនុំជម្រះសាលាដំបូងបានសម្រេចជា ឯកច្ឆន្ទរួចមកហើយ អំពីថាតើចុងបណ្តឹងសាទុក្ខគប្បីត្រូវបានដោះលែងពីមន្ទីរឃុំឃាំង ឬយ៉ាងណា។ ចៅក្រមអន្តរជាតិទាំងបីរូបយល់ឃើញថា ចុងបណ្តឹងសាទុក្ខមិនគប្បីបន្តនៅជាប់ឃុំឃាំងជា បណ្តោះអាសន្នទៅទៀតនោះទេ⁸¹។ មិនតែប៉ុណ្ណោះ អង្គជំនុំជម្រះសាលាដំបូង ទាំងមូល (មិនមែន មតិភាគតិច) បានសម្រេចថា ក្នុងករណីរកសេចក្តីសម្រេចដោយមតិភាគច្រើនមិនបានស្តីពី ផលវិបាកនៃភាពគ្មានសម្បទារបស់ចុងបណ្តឹងសាទុក្ខ គាត់មិនត្រូវនៅជាប់ឃុំបន្តនៅមន្ទីរឃុំឃាំង នៃ អ.វ.ត.ក នោះទេ⁸² និងគប្បីត្រូវបានដោះលែងដោយឥតលក្ខខណ្ឌ⁸³។
- 44. ក្នុងករណីរកសេចក្តីសម្រេចដោយមតិភាគច្រើនមិនបាន និងគ្មានការណែនាំពីច្បាប់ស្តីពីការបង្កើត អ.វ.ត.ក និងវិធានផ្ទៃក្នុង⁸⁴ អង្គជំនុំជម្រះសាលាដំបូង គប្បីអនុវត្តធនាគារសិទ្ធិរបស់ខ្លួន ធ្វើយ៉ាង ណាឱ្យបានជាប្រយោជន៍ដល់ចុងបណ្តឹងសាទុក្ខ។ អង្គជំនុំជម្រះសាលាដំបូង បានសម្រេចត្រឹមត្រូវ រួចហើយថា រវាងការឃុំខ្លួនដោយបង្ខំនៅក្នុងមន្ទីរពេទ្យ និងការដោះលែងដោយឥតលក្ខខណ្ឌ ការដោះលែងដោយឥតលក្ខខណ្ឌគឺបានជាប្រយោជន៍ដល់ជនជាប់ចោទ ដោយអនុលោមទៅតាម គោលការណ៍សេរីភាពនិរទេស គោលការណ៍សេរីភាពគឺជាបង្កាន់ និងគោលការណ៍ការឃុំខ្លួន ឬការបង្ខំឱ្យសម្រាកព្យាបាលនៅមន្ទីរពេទ្យ គឺជាការលើកលែង⁸⁵។
- 45. ឧទាហរណ៍មួយដែលបញ្ជាក់ថា អង្គជំនុំជម្រះមិនអាចរកសំឡេងភាគច្រើនដាច់ខាតបាន (ស្តីពី បញ្ហានៃអាជ្ញាយុកាលនៃបទល្មើសក្រោមច្បាប់ជាតិ ក្នុងសំណុំរឿង ០០១) បានកើតមានឡើងម្តង

⁸⁰ បណ្តឹងសាទុក្ខរបស់សហព្រះរាជអាជ្ញា កថាខណ្ឌ ១៧-១៨។
⁸¹ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ ៧៧។
⁸² សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ ៧៧។
⁸³ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ ៨០-៨១។
⁸⁴ មាត្រា ៤ នៃកិច្ចព្រមព្រៀង ពុំមានចែងអំពីបច្ច័យនៃការរកសំឡេងភាគច្រើនដាច់ខាត មិនបាននោះទេ។
⁸⁵ សេចក្តីសម្រេចរបស់អង្គជំនុំជម្រះសាលាដំបូង កថាខណ្ឌ ៨០។

រួចមកហើយក្នុងរឿងក្តី ៩២។ នៅពេលនោះ អង្គជំនុំជម្រះបានសន្និដ្ឋានថា ការពុំអាចរកសំឡេង ភាគច្រើនដែលចាំបាច់បាន “គឺបង្កើតបានជាឧបសគ្គរវាងដល់ការបន្តការចោទប្រកាន់លើជនជាប់ ចោទ អំពីបទល្មើសក្រោមច្បាប់ជាតិនៅចំពោះមុខអង្គជំនុំជម្រះសាលាដំបូង⁸⁶ ដូច្នោះសម្រេច តម្កល់ការបកស្រាយដែលផ្តល់ផលប្រយោជន៍ដល់ជនជាប់ចោទ ។

46. ដូច្នោះ យោងតាមសំអាងហេតុទាំងនេះ យើងខ្ញុំសូមអះអាងថា ចុងចម្លើយសាទុក្ខគប្បីត្រូវបាន ដោះលែងដោយឥតលក្ខខណ្ឌ។

5.4 ផ្ទុយទៅនឹងសារណាមួយរបស់ចុងបណ្តឹងសាទុក្ខ ប្រសិនបើសេចក្តីសម្រេចត្រូវធ្វើឱ្យទៅជាមោឃៈ ឬធ្វើ វិសោធនកម្ម នោះចុងចម្លើយសាទុក្ខគប្បីត្រូវបានដោះលែងឱ្យរួចពីការឃុំខ្លួនដដែល គ្រាន់តែត្រូវដាក់ឱ្យស្ថិត ក្រោមលក្ខខណ្ឌមួយចំនួន

47. ជំហរជាចម្បងរបស់ចុងបណ្តឹងសាទុក្ខ គឺថាគាត់គប្បីត្រូវបានដោះលែងដោយឥតលក្ខខណ្ឌ។ ក្នុង ករណីដែលអង្គជំនុំជម្រះតុលាការកំពូលមិនបានបង្គាប់ដូច្នោះ ដើម្បីយុត្តិធម៌ ចុងបណ្តឹងសាទុក្ខគប្បី ត្រូវបានដោះលែង ដោយគ្រាន់តែត្រូវដាក់ឱ្យស្ថិតក្រោមលក្ខខណ្ឌមួយចំនួនដូចខាងក្រោម៖

ក) វិលទៅរស់នៅលំនៅដ្ឋានមួយ(ច្រើន) ដោយត្រូវជូនដំណឹងដល់អង្គជំនុំជម្រះសាលាដំបូង ដោយឈរលើមូលដ្ឋាននៃ “ការលាក់ករណីសម្ងាត់បំផុត” ។

ខ) ទទួលការព្យាបាលណាមួយទៅតាមសេចក្តីបង្គាប់របស់តុលាការ សម្រាប់រយៈពេល កំណត់ច្បាស់លាស់ណាមួយ ដោយបន្ទាប់ពីរយៈពេលនោះ គប្បីមានការវាយតម្លៃដោយឯករាជ្យលើ ស្ថានភាពផ្លូវចិត្តរបស់គាត់ ដោយត្រូវធ្វើឡើងដោយអ្នកជំនាញមួយរូប ដែលពុំធ្លាប់ពាក់ព័ន្ធនឹងការ ព្យាបាលណាមួយក្នុងពេលបច្ចុប្បន្ន។

គ) ត្រូវទទួលបានសេវាការពារសន្តិសុខ ដោយអនុលោមទៅតាមមាត្រា ២៤ នៃកិច្ចព្រម ព្រៀង សម្រាប់រយៈពេលនៃការសម្រាកព្យាបាលនោះ។

VI សេចក្តីសន្និដ្ឋាន

48. ដោយសេចក្តីគោរព ចុងបណ្តឹងសាទុក្ខ សូមស្នើឱ្យអង្គជំនុំជម្រះសាលាដំបូង៖
ក) អនុញ្ញាតឱ្យមានសវនាការផ្ទាល់មាត់លើបណ្តឹងសាទុក្ខនេះ

⁸⁶ សំណុំរឿងលេខ ០០១/១៨-០៧-២០០៧/អវតក/អជសដ អជសដ សេចក្តីសម្រេចស្តីពីអញ្ញត្រកម្មរបស់មេធាវីការពារក្តី ពាក់ព័ន្ធនឹងអាជ្ញាយុកាលនៃបទល្មើសជាតិ ចុះថ្ងៃទី ២៦ ខែ កក្កដា ឆ្នាំ ២០១០ ឯកសារ លេខ E ១៨៧ កថាខណ្ឌ ៥៦។

- ខ) បដិសេធបណ្តឹងសាទុក្ខចោលទាំងស្រុង ដោះលែងចុងបណ្តឹងសាទុក្ខដោយឥតលក្ខខណ្ឌ និងបង្គាប់ថាការផ្អាកនីតិវិធីគប្បីឈានទៅរកការបញ្ឈប់ ឬបញ្ឈប់កិច្ចដំណើរការនីតិវិធីប្រឆាំងលើរូបគាត់។
- គ) ឬជម្រើសមួយទៀតគឺសូមឱ្យដោះលែងចុងបណ្តឹងសាទុក្ខ ដោយមានលក្ខខណ្ឌដូចមានរៀបរាប់ខាងលើ និងបង្គាប់ឱ្យមានការពិនិត្យឡើងវិញបន្ថែមមួយលើស្ថានភាពគាត់ ដោយមិនឱ្យយលើសពីរយៈពេលប្រាំមួយខែ ដោយត្រូវធ្វើឡើងដោយអ្នកជំនាញមួយរូបដែលឯករាជ្យក្រៅពីវេជ្ជបណ្ឌិតដែលកំពុងព្យាបាលគាត់។

ភាគី	កាលបរិច្ឆេទ	ឈ្មោះមេធាវី	ទីកន្លែង	ហត្ថលេខា
សហមេធាវីរបស់ អៀង ធីរិទ្ធ	២៨ ខែ វិច្ឆិកា ឆ្នាំ ២០១១	ផាត់ ពៅស៊ាង Diana ELLIS, QC	ភ្នំពេញ	